

ክፍል ሦስት

የእሥራት ጊዜን መጨረስና የእግዚአብሔር ጣት የነበረበት

የመርከብ ጋዜጣ ገንዘብ ክፍያ መጠናቀቅ ::

ይህ ሁሉ ከተጠናቀቀ በኋላ የእኔ የዕሥር ጊዜ እየተፈጸመ በቀናት ብቻ የሚቆጠሩ ጊዜያት ቀሩ የመርከብ ጋዜጣ ቅጣት 15000 /አሥራ አምስት ሺህ/ ብርና ማለትም የእኔ 3000 /ሦስት ሺ ብር/ በድምሩ 18000 /አሥራ ስምንት ሺህ/ ብር እንዴት እንደሚከፈል በጣም አሳሳቢ ነበር :: እኔ ለእንደዚህ አይነት ጊዜ የሚያግዝኝ ሰው ዓቅም ያለው ከአጠገቤ አልነበረም :: ደግሞም ቢኖር እንኳ ይህን አድርግ ብሎ በዚህ ፈታኝ ዘመን ማስቸገር ጭንቅ ነበር :: የሚወዱትን የልብ ጓደኛንም የሚያሳጣ ነውና :: ግን የኤልያስ አምላክ ኤልሻዳይ እግዚአብሔር ተአምር ሠራ :: ከየት እንደመጡ የማይታወቁ ማን ሹክ እንዳላቸው ያልተረዳናቸው ሰዎች ድንገት እንደሚነጥቅ አውሎ ነፋስ ከበቡን እንዱ የእኔን 3000 ብር ሌሎች ደግሞ 15000 ብር እንዲያውም እንዱ ሁሉንም እኔ እችላለሁ በማለት እንደንጥቂያ ተቀራመቱን በሕይወቴ በዓይኔ ያየሁት በእኔ ላይም የተፈጸመ ተአምር ይህ ነው :: እርዳታውን ያደረጉት ሰዎች ማንነት ወደፊት እንደ እግዚአብሔር ፈቃድ የሚገለጥ ነውና ለጊዜው ግን እዚህ ላይ ስማቸውን ከመጥራት ተቀጥበናል :: እኔ በእሥር ቤት እያለሁም በቤቴ ላይ ስለተፈጸመው አሳዛኝ ነገር የራሱ ጊዜ አለውና በጊዜው ስለሚገለጥ አሁን አልፌዋለሁ ::

የመርከብ ጋዜጣን ቅጣት ሠርቼ ልክፈል ብል አይሆንም ከፍሎ ይውጣ ተብሏል በማለት ሳልከፍል እንደማልወጣ ተነገረኝ :: የሕግ ባለሙያዎች ግን ድርጅት በገንዘብ ይቀጣል እንጂ አይታሠርምና ከወጣህ በኋላ ሠርተህ

እንድትከፍል ይደረጋል :: በማለት ተስፋ ነበራቸው :: አንተው ከፍለኸው ውጣ ሲባል ግን ትልቅ ጥያቄ ፈጠረባቸው :: ይህ ጉዳይ ከስስተጀርባው ሌላ ተንኮል ያለው ይመስላል በማለትም አግራሞታቸውን ገልጠዋል :: የእኔ ቤተ ሰብእ ስለተጨነቀብኝ እንጂ እኔስ እሥር ቤቴ ትልቅ የነፍሳት ምርኮ አግኝቼበት ነበርና ብቆይ ደስተኛ ነበርሁ :: ሆኖም እንደ እግዚአብሔር ፈቃድ ሁሉ ነገር ተጠናቆ ፋይሉ ተዘግቶ ወጣሁ :: ቀሪውን ሥራዬን በዚህ እንድፈጽም ምናልባት የእግዚአብሔር ፈቃድ ይሆናል :: ክፉዎች ግን እኔን በማስፈራራትና በማሸማቀቅ ውስጤን በመረበሽ መውጫ መግቢያ በማሳጣት ማዳከም የዓላማቸው አንዱ ክፍል ቢያደርጉትም የእገልግሎት በር ከሚከፍቱልኝ በስተቀር የሚጎዱኝ ነገር አይኖርም ::

በማረሚያ ቤት ውስጥ እያለሁ እንድ ጊዜ ውስጤ ተበሳጩና ከዚህ በታች የሚከተለውን ኃይለ ቃል በጸሎት መንፈስ ሆኜ ተናገርሁ ::

ምነው ጌታ ሆይ አልዓዛርን ከሞት እንዳስነሣህ ብዙዎችንም ዓይናቸውን እንዳበራህ ሽባዎችን እንደፈወስህ በጽሑፍ እንኳ ያልተገለጡ ተአምራቶችን በደቀ መዛሙርትህ ፊት እንዳደረግህ ተጽፏል :: ተአምርህ በእነሱ ፊትና ዘመን አልቆብህ ነው ? ወይስ አባቶቻችን የሌለ ኢየሱስ ሰበኩልን ? ወይስ እኔን ለይተህ ለመከራ ሰጥተኸኛልን ? አሁንም ጌታ ሆይ ኢየሱስ ይህን አደረገ እያልሁ የተጻፈ በማንበብ አልኖርም :: ከእንግዲህ በእኔ ላይ ያለውን ችግር አስወግደህልኝ በእኔ ላይ ያደረግኸውን ተአምር አስብካለሁ እንጂ በነበር አልሰብክም :: አሁን እንደ ቀድሞው በእነዚያ እንዳደረግህ በእኔ ላይም ያን ተአምርህን አድርግ :: አለበለዚያማ ከሌሎች ባዕድ አምላኪዎች በምን እንለያለን ? አንተ ዛሬ በእጃችን ድንቅን ካላደረግህ ከሌሎች በምን ትሻላለህ ? ይልቁንም በሕይወቴ ላይ በትዳራ ላይ ሲመጡ አንተ በሕይወቴ ላይ ጥበቃና ግርዶሽ

ካልሆንህልኝ ማንን ተስፋ አድርጌ በማንስ ታምኜ እኖራለሁ ? አንተ በዙሪያችን ካልሆንህስ ከሰይጣንና ከመልአክተኞቹ እንዴት እንጠበቃለን ?

በማለት ብዙ ኃዘን የሞላበት ጸሎት ጸለይሁ ይህንም ከጸለይሁ በኋላ ለተወሰኑ ቀናት በዝምታ ቆየሁ በውስጤ ግን በዚህ ጸሎቴ እግዚአብሔርን አሳዝኜው ይሆን ? በማለት ፈራሁ ግን የልጅነት ስሜት በውስጤ ስለነበር በአባቴ እንደሚመካ ልጅ ሆኜ ጸለይሁ እንጂ በስንፍኝና አልነበረምና አልደነገጥሁም ::

እንዲህ በሞትና በሕይወት መካከል ሆኜ የለመንኩት አምላክ የእኔን ቁርጥ ልመና ይጠብቅ ነበርና ለውድቀትና ለሞት ያልሆነውን ልመናየን ሰማ በእርግጥም ብቻዬን አልነበርኩም :: የሕያው እግዚአብሔርን ስም ይዘው እኛ በሕይወት እያለን ጽጌ አይሞትም እኛ ያጣን ጊዜ እርሱም ያጣል :: እኛ የሞትን ጊዜ እርሱም ይሞታል እንጂ :: በማለት የቤተሰባቸው አካል አድርገው ሊቀበሉኝ ከየቤታቸው ወጡ ::

እልፍ አዕላፍ ሰዎች ጸለዩ እኒህ ሁሉ በየራሳቸው አሰቡኝ እንጂ እርስ በእርሳቸው ተማክረው አስቀድመው ተዋውቀው አልነበረም :: ሁሉም ከእኔ ዘንድ ሲደርሱ ግን እርስ በእርሳቸው ተያዩ :: ይህ ትልቅ ድንጋይን ፈንቅሎ ከሞት የመነሣት ያህል የነበረው እንደገና በሕይወት የመገኘት ምስጢር የእግዚአብሔር ሥራ እንጂ የሥጋና የደም ጥበብ አልነበረም :: ጽጌ ሞቷል መሰላቸው የገደሉኝ ሰዎች ወደ መቃብር ቢሄዱ እነዚህ እግዚአብሔር የላካቸው ሕይወቴን የታደጓት ሰዎች ከመቃብራ በር ላይ ተሰብስበው ጽጌ በሕይወት አለ አልሞተም መቃብሩ ባዶ ነው ብለው ይመሠክሩላቸዋል :: እነዚህ የዕዳየን ድንጋይ ከላዩ ያከባለሉና በየዓቅማቸው የረዱ ቅዱሳን ሁሉ ለእኔ እግዚአብሔር የላካቸው መላእክት ነበሩ :: ይህን ሁሉ ዓይኔ ባየች ጊዜ እግዚአብሔር ማጉረምረሜንና ስብራቴን ቸል ሳይል ዕንባዬን ከዓይኔ አብሶ አሁንም እንዳልተወኝ በጥቅስ የሚሰበክ አምላክ ሳይሆን በሕይወት የሚታይ

አምላክ መሆኑን አሳይቶ ፍጹም ወደ ሆነው እምነት አሸጋገረኝ :: ከእንግዲህ ዕክሌን ከሞት ያስነሣ ዕክሌንም ከበሽታ ያዳኝ በማለት ማቴዎስ ማርቆስ ሉቃስ ዮሐንስ ብዬ ጥቅስ ጠቅሼ አላስተምርም እኔው ራሴ ምስክር ሆኜ በእኔ የተደረገውን እጠቅሳለሁ /እናገራለሁ/ እንጂ ::

ጠላት ከሰውም ከእግዚአብሔርም ሊለየኝ ብርቱ ጦርነት ከፈተብኝ :: ግን ይህ ለሞት የሚመስለው ፈተና እግዚአብሔርንም ሰውንም እንዳገኝ አደረገኝ እንጂ እንደጠላት ሐሳብና ምክር አልሆነለትም :: በሥጋ ወንድሞቼ የሆኑት በክርስቶስ ግን እንደጠላት የቆጠሩኝ ሁሉ ለምን በሰይጣን ምክር እየተመሩ ከእግዚአብሔር ሐሳብ ጋር ይጣሉ ? ከመሠረታቸው ጀምሮ በቅዱሳን ስም በሚያታልልና ራሱንም እንደ ጽድቅ አገልጋይ አድርጎ በሚያስመስል የሐሰት አባት ለምን ይታሰላሉ ? ይህ ነገር ለምን በታሪካቸው ውስጥ ያደጋገምባቸዋል ? በክፋትና በአመጽ ራስን ማደራጀት የራስን ምኞትና ሐሳብ ብቻ ተደግፎ ከክርስቶስ ትምህርት መራቅ ከሞትና ከዘለዓለም ኩነኔ አያድንም ኢትዮጵያንም በዚህ መንገድ መታደግና የእግዚአብሔር አገር ማድረግ አይቻልም ::



ጽጌ ከእንግዲህ ምን ይሠራ ይሆን ?

ለሚል ጠያቂ

ብዙ የምሠራው የተዘረጋ ሥራ አለኝ ከፊት ይልቅ የምርጥበትና የምጨክንበት ቸልም የማይባል ትልቅ አገልግሎት አለብኝ ። ይህን ደግሞ ከምስጋና ጋር ተቀብየዋለሁ ። በእርግጥ ሲጠጡት ለአፍ ይመራል ለሆድ ግን እጅግ የሚጣፍጥ ነው ። ስንኳንስ እነዚህን ያህል ቅዱሳን እንደ ደመና ከበውኝ ያኔ እንኳ እንደ ራሴን ብቻ ይገዢ ጀምራው ነበር ። እልህ ክርክርና ሙግት ሥፍራ ሳይኖራቸው ለመዳን የሆነው የእግዚአብሔር ወንጌል ለሕዝብ ሁሉ ይገለጥ ዘንድ አብረውኝ ከሚሠሩ እና የኢትዮጵያን ኦርቶዶክስ ተዋሕዶ ቤተ ክርስቲያን በቅድስና እንደገና የማቆም ተጋድሎ ውስጥ ከገቡት ምርጥ የቤተ ክርስቲያቱ ልጆች ወንድሞች ጋር እጅ ለእጅ ተያይዘን የቁርጥ ቀን ልጆች ሆነን የምንሠራበት ጊዜው አሁን እንደሆነ አውቀናል ።

ረጅም ዓመታትን ያስቆጠረው ባዶነት የተሞላበት ጭፍን አገልግሎት ይቆም ዘንድ ለተከበሩት የቤተ ክርስቲያን አባቶችና የቅዱስ ሲኖዶስ አባላት ጉዳዩ በቀጥታም ይሁን በተዘዋዋሪ የሚመለከታቸው የቤተ ክርስቲያኒቱ ቅን ሰባኪዎችም ሁሉ ይህን እንዲያውቁልን እንፈልጋለን ። ቤተ ክርስቲያናችን ያለነቀፋና ያለነውር እንደ ክርስቶስ ሙሽሪት ትሆን ዘንድ እንጂ በዓይናችን እንደ ጠላት ለሚታዩ ወይም የክህደትን ትምህርት ያስተምራሉ ብለን ለምንነቅፋቸው የፕሮቴስታንት አካላት አሳልፈን የምንሰጥ ባንዳዎች አይደለንም ።

የአባቶችን ድክመት እየፈለግን እንዲህ ናቸው በማለት ልዩ ተልዕኮ ያለን ሰዎች እንደሆንን አድርገው የሚመለከቱን ሁሉ ለቤተ ክርስቲያኒቱ ዕድገት መሻት የሌላቸውና ለክርስቶስ ትምህርትም ጠላት የሆኑ ሰዎች ወሬ እንጂ እኛስ

አሁንም ወደፊትም አባቶችን የምናከብር ለሕይወታቸውም የምንጠነቀቅ ውድና ታማኝ ልጆቻቸው እንደሆንን በማይታጠፈው ቃላችን በመጋላ እናጸናላቸዋለን ። እንደ አባትነታቸው ይጥሩን ጥፋት ካለብን እንመክር እንወቀስ የበደልነው ካለም እንኳስ ወደ ቤተ ክርስቲያናችንም እንመለስ ። ጥያቄያችን ይህ ብቻ ሆኖ ሳለ ፍጹም የቤተ ክርስቲያን ጠላቶች እንደሆንን ተደርጎ በክፉ ሰዎች የሚወራብን የበለጠ ያበረታናል እንጂ አያፈርሰንም ። ለዚህ ደካማ አስተሳሰብ ደግሞ አባቶች ጣልቃ በመግባት ጉዳዩን ትኩረት ሊሰጡት ይገባል ። ይህ ካለመሆኑ የተነሣ ለሚከሰቱት ጥቃቅን ትንኮሳዎች የበለጠ መካረር ውስብስብ ወደሆነ መቋጫም ወደማይገኝበት ፍጥጫ ያስገባናል ። ይህ ደግሞ ለደካሞች የተመቸና የተደላደለ ሕይወት በመሆኑ እኛንና አባቶችን ለማራራቅ መንገዱን በእሾህ እያጠሩት ነው ። እኛ ከዚህ በፊትም ለመቀራረብ ከማግበረ ቅዱሳን አባላት ጋር አንድ ሥውር ውይይት አድርገን ነበር ። ውይይቱ ለጊዜው ማንም እንዲያውቀው ያልተፈቀደና እስከጊዜው ድረስ በልባችን ብቻ እንዲያዝ የተደረገ ጥናታዊ ስብሰባ ነበር ።

ተሰብሳቢዎች ብዛታችን 6 ሲሆን ከማግበረ ቅዱሳን አባላት አራት ከእኛ ወገን ደግሞ ሁለት ነበር ። የስብሰባው ዋና አጀንዳም በመጀመሪያ ሁላችንም የአንዲት ኦርቶዶክስ ተዋሕዶ ቤተ ክርስቲያን ልጆች ስለመሆናችን መተማመን ነበርና እንዲሁ በዚሁ ሐሳብ ተሰማምተን ለግጭታችንና ለመለያየታችን ምክንያት ናቸው ያልናቸውን ነጥቦች አነሣን ።

ከማኅበረ ቅዱሳን ወሳኝ አባላት ጋር የተደረጉ

ልዩ ልዩ ምሥጢራዊ ውይይቶች

ዕለቱ ግንቦት 13/09/1999 ዓ.ም

ቦታ አራት ኪሎ ዩኒቨርሲቲ ቢሮ

ተሳታፊዎች

1. ቂስ/ዶ/ር ----- ማ/ቅ ሰብሳቢ
2. ዲ/ነ/ዶ/ር ----- ማ/ቅ አባል
3. ዲ/ነ ----- ማ/ቅ አባል
4. ዲ/ነ ----- ማ/ቅ አባል
5. መ/ር ----- ተሐድሶ አባል
6. መ/ር----- ተሐድሶ አባል

የመወያያ ነጥቦች

- ✓ አዋልድ መጽሐፍት ማለት
- ✓ ድርሣናት
- ✓ ገድላት
- ✓ ተአምራት

⁹⁶ አዋልድ መጽሐፍት :- እነዚህ መጽሐፍት ከብሉይ ኪዳንም ከአዲስ ኪዳንም የሚገኙ ናቸው ። ከዋናው መጽሐፍ ቅዱስ ጋር በፍጹም አያገባቸውም ። እርስ በእርሳቸውም ይጋጫሉ ። እነዚህ መጽሐፍት ድርሣናት ገድላት ተአምራት መልካ መልኮች ተብለው ይጠራሉ ። ስያሜያቸው እንደሚያመለክተው አዋልድ ማለት ከሰው ልብ የተወለዱ ፈጠራዎች ማለት ሲሆን ደራስያኑም «ሰብአ ፈጠራ» ተብለው ይጠራሉ ። ድርሣናት ማለትም እንደ አዋልዱ ሁሉ የተደረሱ ማለት ነው ። የሁሉም የሐሳብ ይዘት ተመሳሳይነት አለው ።

- ✓ መልካ መልኮች
- ✓ አጽዋማት
- ✓ በዓላት
- ✓ ጥምቀት
- ✓ ቊርባን
- ✓ ጸሎት
- ✓ ስግደት
- ✓ ፍትሐት ዋና ዋናዎቹ ናቸው ።

እነዚህን ነጥቦች ከያዝን በኋላ ራስን የማስተዋወቂያ ዕለት በማድረግ ከቀኑ 12 ሰዓት ጀምሮ እስከ ምሽቱ ሦስት ሰዓት ድረስ ተወያየን ። በመጀመሪያው ቀን ያነሣናቸው ነጥቦች ብሶት የተሞላባቸው ያለፉት ድብድብ ዓመታት የልጅነት ዘመናት እንደነበሩ እንዲያውም ያሁኑን ብስለት ያኔ አግኝተነው ቢሆን እዚህ ደረጃ ላይ አንደርስም ነበር ። የሚለውን ቃል ከእነሱ መስማት የተአምር ተአምር ሆኖብን ራሳችንን እንኳ ማመን አቅቶን የመንፈስ ስብሰባ መስሎን ነበር ። ከማኅበረ ቅዱሳን አባላት አንዱ በ«ይነጋል» መጽሐፍ በእጅጉ እንዳዘነ ገልጦ ይልቁንም «ተአምረኛው ማኅበረ ቅዱሳን» በሚለው መጽሐፍ መሠራጨት ስሜቱ መጎዳቱን ከገለጠ በኋላ «ይህ ሁሉ አልፏል አሁን ለምጣዱ ሲባል አይጣ ትለፍ» እንደሚባለው በይቅርታ ተቀባብለን ሥራችንን መቀጠል አለብን በማለት ሲናገር በዕለቱ የተሰበሰቡት ሁሉ አንድነትን ናፋቂዎች እንደመሆናቸው ተረዳን ። በዕለቱ ከተመዘገቡት የመወያያ ነጥቦች አንዳንዶችን አንሥተን ስንወያይ በተለይ በድርሣናትና በገድላት ላይ የነበረን አመለካከት የሁላችንም ተመሳሳይ ነበር ።

በአጭሩ ድርሣናትና ገድላት ውስብስብ ታሪክ ያላቸውና ተአማኒነት የሚጎድላቸው ጥበቃና ጥንቃቄ ያልተደረገላቸው እንደሆኑ አሁንም እነዚህን

ችግሮች ለማስተካከል የሚያስከፍለው ዋጋ ቀላል እንዳልሆነ በሁላችንም ዘንድ የተማመንበት ሐሳብ ነበር ።

ከዚህ ደግሞ በሚቀጥለው የምንገናኝበትን ሰዓትና ቦታ ቀጥረን ተለያየን የሚቀጥለውም የስብሰባ ቦታ እዚያው አራት ኪሎ ዩኒቨርሲቲ ውስጥ ሆነ ።

ዕለቱ 01/11/2000 ዓ.ም

ቦታ አራት ኪሎ ዩኒቨርሲቲ ቢሮ

ተሰብሳቢዎች

1. ቄስ/ዶ/ር ----- ማ/ቅ ሰብሳቢ
2. ዲ/ን/ዶ/ር ----- ማ/ቅ አባል
3. ዲ/ን ----- ማ/ቅ አባል
4. ዲ/ን ----- ማ/ቅ አባል
5. መ/ር ----- ተሐ አባል
6. መ/ር ----- ተሐ አባል

በዕለቱ ለመወያያ ያነሣናቸው ዋና ዋና ነጥቦች ባለፈው የመዘገብናው ጥምቀትና ቊርባን ነበሩ ። ቊርባኑን አቆይተን ስለ ጥምቀት ተወያይተናል ።

1. የልጁነት ጥምቀት
2. ድጋሚ ትምቀት ቁደር
3. የጥምቀት አስፈላጊነት
4. ታማኝ ምንጮችና ትውፊታዊ ይዘቱ ወይም ባሕላዊ ሥርዓቱ የሚለው ሲሆን በዚህም ወይይታችን ባሕላዊው ሥርዓት የቆየና በጽድቅ ውስጥ ገብቶ ባይቆጠርም እንደ ኩነኔ ተደርጎ ተጋኖ መሰበክ እንደሌለበት

ጽድቅም በክርስቶስ እንደሆነ ሁላችንም አቋማችን ሆኖ ተስማምተንበት ነበር ።

በዋናነት የክርስቶስን ሞትና ትንሣኤ የምናውቅበት እኛም ሞተን እንደምንነሣ የምንመሠክርበት መሆኑ የመጀመሪያው የቤተ ክርስቲያኒቱ አስተምህሮ ቢሆንም ለኒቆሊሞስ እንደተነገረው ሰው ዳግመኛ ከውኃና ከመንፈስ ካልተወለደ ወደ እግዚአብሔር መንግሥት መግባት እንደማይችል ሰፊ ውይይት አድርገንበት ነበር ። የእግዚአብሔርን ቃል መሠረት በማድረግ የተወያየንባቸው ሁሉ በእኛ በኩል ልብን የሚያሳርፉና በመካከላችን ልዩነትን ያላመጡ ነበሩ ። በዚህ ዕለትም ኦርቶዶክስ ያጠመቀችውን ሰው እንደ አላማኝና 'እንዳልተጠመቀ አድርጎ በመቀጠር እንደገና አጥምቆ ክርስቲያን ማድረግ ፍጹም ተቀባይነት የሌለውና እኛን ኦርቶዶክሶችን እንደ አሕዛብ የመቀጠር ያህል ስለሚሆን በጣም እንደሚያስቆጣ ተነግሯል ። በእርግጥም ይህ የወንጌላውያን አሠራር እንደገና ሊጠና የሚገባው ጉዳይ ቢሆንም የተሐድሶ አቋም ባለመሆኑ ብዙም አልተወያየንበትም ። ወንዶችን በ40 ቀንና ሴቶችን በ80 ቀን የማጥመቅ ሥርዓትም ተነሥቶ ነበር ። ይህ ደግሞ በጌታችንም በሐዋርያትም ሥርዓት ያልተሠራለት በመሆኑ ማንኛውም ቤተ ክርስቲያን እንደሚመስላት አድርጋ በራሷ ቀኖናዊ ሥርዓት ልታጠምቅ ትችላለች ። ሆኖም ከላይ ያየነው ይህ ችግር ሊፈታ የሚችለው በእንድነት ተቀምጦ መወያየት ሊቻል ነው ። በማለት የጋራ ስምምነት ይዘን የዕለቱን ስብሰባ ዘግተናል ።

ዕለቱ 03/11/2000 ዓ.ም

ቦታ አራት ኪሎ ዩኒቨርሲቲ ቢሮ

ተሰብሳቢዎች

1. ቄስ/ዶ/ር ----- ማ/ቅ ሰብሳቢ

2. ዲ/ን/ዶ/ር ----- ማ/ቅ አባል
3. ዲ/ን ----- ማ/ቅ አባል
4. መ/ር ----- ተሐድሶ አባል
5. መ/ር ----- ተሐድሶ አባል

የመወያያ ነጥብ ቅዱስ ቊርባን

- ማን ጀመረው ?
- የት ተጀመረ ?
- በምንና ከምን አዘጋጀው ?
- ይለውጣል ወይስ አይለውጥም ?
- በውስጡ የያዘው ማስጠንቀቂያ
- ለመቀረብ የሚደረግ ጥንቃቄ
- ስለመታሰቢያነቱ በሚሉት ሰፋ ያለ ውይይት አድርገናል ። በተለይ በዚህ ነጥብ ላይ ስለመለወጡና መታሰቢያ ነው ስለመባሉ ብዙ ተወያይተንበታል ።

አንድ ጉብኝት በጸሎት ኃይል ተለውጦ ወደ አምላክነት ደረጃ እንደሚደርስና ፈጣሪ እንደሚሆን በጌታችን ሰፋ ያለ ማብራሪያ ያልተሰጠበትን አጀንዳ በዚህ ዝግ ስብሰባ አልባት የምንሰጠው አይደለም ። በእርግጥ ይህ ሥጋዬ ነው ይህ ደሜ ነው በማለት ተናግሮታል ። እናም የጌታ ሥጋና ደም ይባል ዘንድ አግባብ ነው ። ይህን ማንም መቃዎም አይችልም ። ግን ከቃሉ በመውጣት አምላክ ነው ፈጣሪ ነው ብሎ ደፍሮ መናገር ደግሞ አንድ ጉብኝት በጸሎት ኃይል ከጉብኝትነት ወደ አምላክነት የማደግ ችሎታ ካገኘ በቀሳውስት ጸሎት ብዙ ክርስቶስ ተፈጥሯል /ተሠርቷል/ ያስብላል ።

ስለሆነም ከዚህ አመለካከት ብዙ ባንጠጋ መልካም እንደሆነ በእኛ በኩል ሐሳብ ቀርቧል ። ሆኖም በዚህ ሐሳብ በእነሱ በኩል ፍርሐት ስላደረባቸው ብዙም

በግልጽ መወያየት አልቻልንም ። ባንተማመንበትም እንኳ በጊዜው የነበረው ይህ ውይይት ወደ ጤናማ እምነት የሚያደርስ ልብ የነበረበትና መደማመጥ የታየበት እጅግ ደስ የሚያሰኝ ነበር ። መታሰቢያ ነው ስለሚባልበትም ምክንያት «ይህን ለመታሰቢያዬ አድርጉት» የሚል ቃል ስላለ አንዳንድ ሰዎች ከመታሰቢያነት ያለፈ ቁም ነገር የለውም በማለት የተናቀ ተራ ነገር አድርገው እንደሚቆጥሩት ከተመለከትን በኋላ እንደ መጽሐፍ ቅዱስ እውነት በእርግጥም «ለመታሰቢያዬ አድርጉት» ቢልም በይቅርታ ልብና በንሥሐ ካልተቀበልነው የጌታን ሥጋና ደም ባለመለየታችን ባለ ዕዳዎች እንደምንሆን ከቃሉ አንሥተን ተወያይተንበታል ። መታሰቢያ ነው ለሚለውም በእርግጥም ቅዱስ ቊርባንን እየወሰድን የጌታን ሞትና ትንሣኤ እንዲሁም ዳግም ምጽአቱን የምናስብበት በመሆኑ መታሰቢያነቱም አግባብነት አለው የሚለው ሐሳብ ሁላችንንም አስማምቶን የዕለቱን ስብሰባ ዘግተናል ።

ዕለቱ 11/11/2000 ዓ.ም

ተሰብሳቢዎች

1. ቄስ/ዶ/ር ----- ማ/ቅ ሰብሳቢ
2. ዲ/ን/ዶ/ር ----- ማ/ቅ አባል
3. ዲ/ን ----- ማ/ቅ አባል
4. መ/ር ----- ተሐድሶ አባል
5. መ/ር ----- ተሐድሶ አባል

የመወያያ ነጥብ

- ስግደት ለእግዚአብሔር
- ስግደት ለቅዱሳን
- ስግደት ለሥዕል

➤ ጸሎትና ምልጃ

➤ ፍትሐት የሚሉት ናቸው ።

በዚህ ርእሰ ላይ ስለ ስግደት ከብሉይ ኪዳን ሎጥ ኢያሱ ዳንኤል ለማስረጃ ሲጠቀሱ ስለ ጸሎት ደግሞ አብርሃም ኢዮብ ሙሴ ጳውሎስና የእርሱ ደቀ መዛሙርት /አማኞች/ ተጠቅለዋል ። እነዚህ ሁሉ በመጽሐፍ ቅዱስ ያሉና ድርጊቱንም የፈጸሙ መሆናቸው ያለምንም ማመንታት የምንቀበለው እውነት ነው ። ለልዩነታችን ምክንያት የሆኑትን ስግደቶች በመለየትም ጤናማ ውይይት አድርገንባቸዋል ። እግዚአብሔር በሁሉም ሥፍራ የሚገኝና መንፈስም እንደመሆኑ መጠን ለእርሱ የሚሰገደው ስግደት ከፍጡራን ጋር የሚወዳደር እንዳልሆነና በአንጻሩ ግን እርሱ ላከበራቸው ቅዱሳንም ይኸው የስግደት ክብር በጸጋ እንደሚገባቸው መጽሐፍ ቅዱስም ማስረጃችን እንደሆነ ተመልክተናል ። በዚህ ላይ ግን ልዩነት የታየባቸው ሐሳቦች ቀርበዋል ። እነሱም ቅዱሳን መላእክት በተገለጡ ጊዜ አንዳንድ አገልጋዮች ስግደውላቸዋል ። ሆኖም ስግደቱ አንዳንዱ ከፍርድታት የመነጨ ሲሆን አንዳንዱ ደግሞ መልእክ ይሁን ሰው ሳያውቁ ሲሰግዱ እንደታዩ የተገለጠው ስግደት ለእኛ አርአያና ምሳሌ ሊሆንን እንደማይችል ይልቁንም ለእነሱ መስገድ በሕግ ወይም በትእዛዝ ያልተቀመጠ በመሆኑ ይሁን ብለን ማድረግ እንደማይገባን ተወያይተናል ።

ከዚህም ጋር በማናቸውም በፈጣሪም ይሁን በፍጡራን ስም በተሣሉ ሥዕሎች ፊት መስገዱ ከዚህ በፊት በመጽሐፍ ቅዱስ ውስጥ የማይገኝ በመሆኑ ልዩነቱ በጣም ሰፍቷል ። በእኛ አጭም ይህ ስህተት ነው በማለት ሐሳባችንን አቅርበናል ። ይህ አባባላችን እነሱን እንዲቃወሙን አላደረገም ። ደግሞም ለመላእክትም ይሁን ለቅዱሳን እንስገድ ብንል እንኳ በመጽሐፍ ቅዱስ ውስጥ እንደተመለከተው መላእክት ሲገለጡ እንጂ ለሥዕላቸው ልንስግድ እንደማይገባ አብረን ተመልክተናል ። ምናልባት ይህን ስግደት ሲገለጡልን ብቻ ብናደርገው ከተደጋጋሚ ስሕተት እንድናለን ።

በፍርድታትም ይሁን ወደን ስንስግድላቸው እንዳታደርገው ተጠንቀቅ በማለት ይከለክሉናልና ነው ። ይህ የስግደት ሥርዓት የሚገኘው በአብዛኛው በአዋልድ መጻሕፍት ውስጥ ስለሆነ እነሱ ደግሞ ለሃይማኖት መወሰኛና መመዘኛ ስላልሆኑ የቤተ ክርስቲያን ሕግ ብይን ሰጪ ባለመሆናቸው መከራከሪያ አላደረግናቸውም ። በዚህ አይነት ሁኔታ ስንወያይ ይህ ሰፊ ጊዜ ተሰጥቶት በትልቁ ጉባዔ የሚታይ ሆኖ ለጊዜው የመለያ ምክንያት ሊሆንን እንደማይችል ተስማምተናል ። በዚህ አጋጣሚ ስለ አዋልድ መጻሕፍት ችግር ስንወያይ አንዱ የማኅበረ ቅዱሳን አባል «በጣም ከሚያበላጩ አንድ ነገር ያለ ወላጁት አምላክ አማላጂነት ዓለም አይድንም» የሚል ጥቅስ በየታክሲው ተለጥፎ በማየቱ ነው ብሎናል ።

ከዚህ አጀንዳ ጋር አብሮ የታየው የፍትሐት ጸሎት ጉዳይ ነበር ፍትሐት ለሚች ሰው የሰንብት ወይም ሚችን የማጽደቅ ጸሎት ሊሆን ከጥንት ከመሠረቱ ጀምሮ ያልነበረ በኋላ ላይ በቆረጣ የገባ ስለመሆኑ ተሰብሳቢዎች እኩል ግንዛቤ ይዘንበታል ። በእርግጥ ማንም ሰው በጸሎቱ የሞተን ጋጢአተኛ ማጽደቅ እንደማይችል የታወቀ ሆኖ ሳለ ግን በቤተ ክርስቲያን ለሚች የሰንብት ጸሎት እንደሚገባ ስላስፈለገ በጊዜው ቢሠራበትም የሽንት ጸሎት መሆኑ ቀርቶ አሁን አሁን የማጽደቅ ጸሎት እንደሆነ በሕዝቡ ዘንድ እየተለመደ መጥቷል ። ከዚህም ጋር ለቀሳውስቱ ሚደረገው ድግስ ሥራ አጥ የሆኑ ቀሳውስትን በኑሮ ለመደገም ያህል የተደረገ ሆኖ ሳለ የኋላ ኋላ ግን በአደገኛ ሁኔታ ሞና የጽድቅ መንገድ ሆኗል ። ይህም ቢሆን በቤተ ክርስቲያናችን ሊቃውንት ዘንድ ብዙም ተቀባይነት የሌለው እንደሆነ እየታመነበት መጥቷል ። እናም በመጠኑ ሊስተካከል የሚገባው ነገር አለ ። በማለት የዕለቱን ስብሰባ ዘግተን ለሌላ አጀንዳ ቀጠሮ ይዘን ተለያይተናል ።

ዕለቱ 15/11/2000 ዓ.ም

የስብሰባ ቦታ አራት ኪሎ ዩኒቨርሲቲ

ተሰብሳቢዎች

1. ቀስ/ዶ/ር ----- ማ/ቅ ሰብሳቢ

2. ዲ/ን/ዶ/ር ----- ማ/ት አባል
3. ዲ/ን ----- ማ/ት አባል
4. መ/ር ----- ተሐድሶ አባል
5. መ/ር ----- ተሐድሶ አባል

የመወያየ ርእስ ጸሎት

- ❖ ወደ እግዚአብሔር
- ❖ ወደ መላእክት
- ❖ ወደ ጸድቃን ሰማዕታት
- ❖ ወደ ሥዕል
- ❖ ወደ መስቀል

በዚህ አጀንዳ ላይ ስንወያይ ቅዱሳን የሰውን ጸሎት መስማትና መልስ መስጠት እንደሚችሉና እንደማይችሉ በመጽሐፍ ቅዱስ እየመረመርን ተመልክተናል ። ጸሎት የተለመደን የዘወትር ጸሎት ድጋም መድገም እንደሆነና ወይም እንደየዕለቱ ችግርና ጉዳይ በአዳዲስ ልመናዎች ወደ እግዚአብሔር መቅረብ እንደሚገባ በዚህም መጻሕፍት ምን እንደሚሉ ጌታችንም በምሳሌ ያስተማረው ጸሎት እንደመመሪያ እንደሚያገለግል በአጽንዖት ተመልክተናል ። እነዚህ ወላጃ ውይይቶች የተወያየንባቸውን ያህል በዚህ ጽሑፍ አልተገለጡም ። ከ3.00 ሰዓታት በላይ የተወያየንባቸው በመሆናቸው በሰፊው ፈትሽናቸዋል ። እነዚህንም በዚህ አይነት ከተመለከትናቸው በኋላ ለቀጣዩ ውይይት ቀን ቆርጠን የዕለቱን ስብሰባ ዘግተናል ።

ዕለቱ 30/12/2000 ዓ.ም

ተሰብሳቢዎች

1. ቄስ/ዶ/ር ----- ማ/ት ሰብሳቢ
2. ዲ/ን/ዶ/ር ----- ማ/ት አባል

3. ዲ/ን ----- ማ/ት አባል
4. መ/ር ----- ተሐድሶ አባል
5. መ/ር ----- ተሐድሶ አባል

በዚህ ዕለት የተወያየነው በዋናነት

ችግሩ ከታወቀ ዘንድ ከዚህ በኋላ ምን እናድርግ ?

- ችግሩ በእርግጥ አለ
- ችግሩን እንማን ያስተካክሉት ?
- በውጭ ያሉት ተሐድሶዎች ወይስ እኛ ? በማለት በጥናቱ ላይ ሁላችንም ችግሩ እንዳለ ተገንዝበን አንድ ጠንካራ ሥውር የውስጥ ኮሚቴ አዋቅረን ሦስት ሥራዎችን ተከፋፍለናል ።

በዚህም መሠረት የውስጥ ኮሚቴ የማኅበረ ቅዱሳን አባላት ማለትም በቤተ ክህነትና በአባላቶቻቸው መካከል ስለተሐድሶ ፍላጎትና ፈቃድ ያላቸውን አባላት በቅድሚያ በማነጋገር ውስጥ ለውስጥ ሥራው እንዲሠራ ። የውጭ ኮሚቴ ደግሞ እኔና ጓደኛዬ ስንሆን የተሐድሶ ማኅበራትን በፊት ለፊት በማነጋገር ስለፈቃደኝነታቸው በግልጽ ማወያየት ነበር ።

ሥራዎቹም በዝርዝር ሲታዩ

1. ኮሚቴው አባቶች ጳጳሳትን ለሥራው ተሳትፎ እንዲያደርጉ የቤተ ክርስቲያኒቱን ችግር ማስገንዘብና ተሐድሶ የሚባለው በውጭ የሚንቀሳቀሰው አካል ከተስማማ ከውስጥ ገብቶ በቤተ ክርስቲያኒቱ መመሪያ ሥር ሆኖ እንዲሠራ እንዲያደርጉ ግፊት መፍጠር ፡-
2. ማኅበረ ቅዱሳን አባላቱን ለአገልግሎቱ ተሳታፊ እንዲሆኑ ለጉዳዩ ቅርበት ያላቸውን ሰዎች ማማከርና ራስን ማዘጋጀት ፡-
3. የተሐድሶ አባላትን ከያሉበት በግንባር እያገኙ ስለጎበረቱና ስለቤተ ክርስቲያኒቱ የውስጥ አገልግሎት ማወያየትና የውጭ እንቅስቃሴ ቀርቶ

በውስጥ በቤተ ክርስቲያኒቱ አባቶች ታቅፎ የለውጥ ሥራ መሥራት ከዚያም የፕሮቴስታንት አማኞች መሪዎችን ሐሳቡን ተቀብለው ቢቻል በአገራችን በአንድ አባት የምትመራ ቤተ ክርስቲያን እንድትኖር መታገል ::

4. የተሐድሶን ብቃትና ችሎታ እንቅስቃሴና አደረጃጀት አጥንቶ ለአባቶች በማሳወቅ አባቶችም ይህን አካል በአግባብ ተቀብለው ሥፍራ ሰጥተው አካሄዱን በበላይነት እየተቆጣጠሩ ሥራው እንዲቀጥል ማድረግ የሚሉትና የመሳሰሉት ናቸው ::

ለዚህም እንቅስቃሴ ተሰብሳቢ አባላቶች ተመራርጠን ባጀት መድበን በሦስት ወራት ውስጥ አጥንተን የደረስንበትን ውጤቱን ይዘን እንድንገናኝ ወስነን ተለያየን :: የኮሚቴው አመራረጥ የጠቅላይ ቤተ ክህነትንና የማኅበረ ቅዱሳንን ጉዳይ የመከታተሉ ሁኔታ በራሳቸው በማኅበረ ቅዱሳን አባላት ሊሆን ስለ ተሐድሶ ደግሞ እኔና ጓደኛዬ ብቻ ነበር :: ከዚህ በታች በተጠቀሱት ዕለታትም ዋና ዋና የሆኑ ነጥቦችን እንደገና በማንግት ሰፊ ውይይት አድርገንባቸዋል ::

ዕለቱ 09/01/2001 ዓ.ም

ተሰብሳቢዎች

- 1. ቄስ/ዶ/ር ----- ማ/ቅ ሰብሳቢ
- 2. ዲ/ን/ዶ/ር ----- ማ/ቅ አባል
- 3. ዲ/ን ----- ማ/ቅ አባል
- 4. መ/ር ----- ተሐድሶ አባል
- 5. መ/ር ----- ተሐድሶ አባል

በዚህ ዕለትም አጠቃላይ የቤተ ክርስቲያኒቱ የለውጥ ሕይወትና አፈጻጸሙ ምን ሊሆን እንደሚችል በጥልቀት የተወያየንበት ዕለት ነበር ::

ተሰብሳቢዎች

- 1. ዲ/ን ----- ማ/ቅ አባል
- 2. መ/ር ----- ተሐድሶ አባል

በዚህ ዕለት ሁለታችን ብቻ ስለ አካሄድ ተወያይተናል :: በቀጣዩ ማለትም ከዚህ በታች በተጠቀሱት የስብሰባ ዕለታትም ሥራችንን በጥንቃቄ ለመወጣትና እውነተኛ የሆነ ለውጥ ያለው አካሄድ ለመሄድ ይልቁንም በየራሳችን ያሉትን መረጃዎች እስከምን ድረስ መያዝና መጸበቅ እንዳለብን ያየንባቸው ቀናት ነበሩ ::

ከዚህ በኋላ ::

- ዕለቱ 22/01/2001 ዓ.ም
- ዕለቱ 24/02/2001 ዓ.ም
- ዕለቱ 10/03/2001 ዓ.ም
- ዕለቱ 23/04/2001 ዓ.ም
- ዕለቱ 09/05/2001 ዓ.ም

በእነዚህ ዕለታት ሁሉ ያለፉትንም አዳዲሶች ሐሳቦችንም እንደገና በማጥለል ስንመክርባቸው ቆይተናል :: ይህ የመጨረሻው ስብሰባችን በቀጥታ ወደ ሥራው ሊያስገባ የሚያስችል ውሳኔና ባጀትም ለጊዜው ለትራንስፖርትና ለሥልክ የሚሆን ከአንድ ሺህ ብር ያላነሰ መድበን ጨርሰናል :: ይሁንና እኔና ጓደኛዬ ሁሌም አንድ የምንከታተለው ነገር ነበር :: እርሱም ማኅበረ ቅዱሳን ምናልባት በእኛ በኩል አንዳች የመረጃ ፍንጭ ለማግኘትና ተሐድሶን ለማጥቃት ስለላ ሊያደርጉ እንደሆነ ወይም የተሐድሶን ጥንካሬ ከተመለከቱ በኋላ የጀመሩትን የማሳደድ ተግባር እንደገና በማለስለስና በማባበል ዕርቅ ፈልገው እንደሆነ እንከታተለው ነበር :: በየትኛውም መንገድ ቢመጡ በእኛ በኩል

ያለውን የጥናት መረጃ ሊያገኙት አይችሉም ። ልንሰጣቸው የምንችለው አሁን ለጊዜው በተዋቀረው አጥኚ ኮሚቴ መሠረት ሳይሆን ከእነሱም ከእኛም ወገን ተጨማሪ የሰው ኃይል ሲገባበትና በእርግጠኝነቱም ስንተማመንበት ብቻ እንደሆነ አስቀድመን እንድንጠነቀቅበት ተዘጋጅተን ነበር ። ይህ በእንዲህ እንዳለ አንዳንድ የተሐድሶ አባላት ጽኒ ማገበረ ቅዱሳን ገባ ምድረ ተሐድሶንም ሊያጋልጠው ነው ። በማለት የሽብር ወሬ ማስወራት ጀመሩ ። ይህም ሌላው ጤናማ ያልሆነ ሰዎች የነዙት ወሬ ነበር ።

ማሳሰቢያ

የተሰብሰቧቸው ብዛት በአጠቃላይ ስድስት ብንሆንም በተለያዩ ሥራና ልዩ ልዩ ምክንያቶች ተሟልተው ያልተገኙባቸው ቀናት ነበሩ ። ሆኖም በሐሳባችን እስከ ተሰማሙ ድረስ ስብሰባው በተገኙት አባላት ይቀጥል ነበር ። ምክንያቱም የእነሱም ሆነ የእኛ ዓላማ በየራሱ አንድ አይነት ነበር ። የእኛ ዓላማ የራሳችንን ምሥጢር በመጠበቅና ግባችንም ተሐድሶን ወደ ቤተ ክርስቲያኒቱ ለማስገባት ያለውን አካሄድ መጠበቅ ሲሆን የእነሱም ዓላማ ተሐድሶን አብጠርጥሮ ማዎትና መረጃዎችን መሰብሰብ ብሎም ማጋለጥ ነበር ። ያን ሁሉ ቀን ስብሰባ ስናደርግ እውነት ለመናገር እኛ እነሱን እነሱም እኛን ክልብ በመቀባበል ሳይሆን በጥርጣሬ ዓይን በመተያየት ነበር ። ያም ሆነ ይህ በውይይታችን ውስጥ አንዳንድ የተግባባንባቸው እውነታዎች ነበሩ ። እነሱም የተሐድሶ ትክክል ያልሆነ አካሄድ መሄድና ማለትም ቤተ ክርስቲያኒቱን መንቀፍና ማጋለጥ ፤ እንዲሁም ቤተ ክርስቲያኒቱ ስሕተቶች እንዳሉባትና ስሕተቶቿም መታረም እንዳለባቸው መስማማት ወዘተ ናቸው ። በማገበረ ቅዱሳን በኩልም የታየው ግድፈት ያለ አባቶች ውሳኔ ግርግር በመፍጠር ያደረሰው በደል ነበር ።

ልዩ መልእክት

ይድረስ ለብፁዓን ጳጳሳት



ብሔራዊ መቅደስ ጋብቲያርክ ከመላው
ብፁዓን ሊቃነ ጳጳሳት ጋር

ለብፁዓን አባቶች ፡- ⁹⁷ክርስቶስ በደሙ የዋጁትን ምዕመን /ቤተ-ክርስቲያን/ ትጠብቋት ዘንድ መንፈስ ቅዱስ እናንተን ጳጳሳት አድርጎ እንደሾማችሁ

የተቀመጣችሁበት መንበር ይናገራል ይመሠክራልም።⁹⁸ በአንዲት ነፍስ መዳን በሰማይ መላእክት ዘንድ ታላቅ ደስታ እንደሚደረግም ከእናንተ የተሻለ የሚያውቀው ማንም የለም።⁹⁹ መቶ በጎች ያሉት መልካም እረኛ ከመቶ በጎቹ አንዱ ብትጠፋበት ዘጠና ዘጠኙን በዱር ትቶ የጠፋችውን በግ ሊፈልግ እንደሚሄድና ባንኛትም ጊዜ በትከሻው ተሸክሞ ደስ እያለው ለወዳጅ ዘመድ እንደሚናገር በሁላችን እረኛ በኢየሱስ ክርስቶስ እንደበት ተነግሯል። ክርስትና የጠፋው ይጥፋ የተረፈው ይበቃናል የሚባለበት ደጀ ሰላምም አይደለም። ምን ጥፋት ተፈጠረ ? በጎቻችን መቼ ጠፋ ? የሚል ጥያቄ ልታነሡበን አትችሉም መጥፋትና መሞት መነዳትና መታረድ ከዕለት ወደ ዕለት እየጎላ መጥቷል። መቼም ይህን ስናገር ስለነሶሪት ስለነቀንዲት ስለነሻሻና ስለነክሉ እየተናገርሁ እንዳልሆነ ባለቅኔዎች አባቶቹ የሚሰወርባችሁ አይደለም። ስለሆነም በዚች አገር ሃይማኖታዊ ጭቅጭቅና ክርክር፣ መጥፋትና መሞት ሲነሣ ይህ ያሁኑ ሁለተኛው ነው።

አንደኛውና የመጀመሪያ የሚባለው በዋናነት በዓፄ ዘርዓ ያዕቆብ ዘመነ መንግሥት የተከለተው ያ ዘግናኝና አላዛኝ ዘመነ እልቂት /ዘመነ ሰማዕታት/ ነው። ያ ዘመን በራሳችን ሊቃውንት መካከል የተፈጠረ ሆኖ ግን ቸልተኝነት የተሞሉት ቅኝ ገዥዎቻችን ግብጾች አባቶቻችን ሰፊውን ሜዳ በመያዝ ትልቁን ጨዋታ ተጫውተዋል አጫውተዋልም። እውነተኛ ዳኝነት ያልታየበት የአባቶችና የሐዋርያት አስተምህሮ ለማስረጃነት ይልተጠቀሰበት መጽሐፍ ቅዱስ ዳኝነቱን ያልያዘበት ጉባዔ ተሠርቶ የማይወገዙት ተወግዘው ሊወገዙ የሚገባቸው መድረኩንና መቅደሱን እንዲቆጣጠሩት ተደረገ።

⁹⁸ ሉቃ 15:7
⁹⁹ ሉቃ 15:3

የዘርዓ ያዕቆብ ጉባዔ የወሰነው ውሳኔና የፈጸመው ስሕተት

- ፩ መስቀል ያማልዳል
- ፪ መስቀልና ማርያም የፈጣሪ ስግደት ይገባቸዋል
- ፫ በክብራቸው ከፈጣሪ ጋር ተካክለዋል
- ፬ ዓለም የተፈጠረው እመቤታችንን ለማመስገን ነው
- ፭ አዳምና ሔዋንም እመቤታችንን ለማመስገን ተፈጠሩ
- ፮ ለሥዕል ስግደትና ውዳሴ ምስጋና ይገባል
- ፯ ለእመቤታችን ሥዕል የማይሰግድ ከቆመበት ሥፍራ ይጥፋ ስም አጠራሩም አይታወቅ መላእክትም አሜን ይበሉ
- ፰ 16ቱን ትዕዛዛት በመፈጸም የእግዚአብሔር ባሪያዎች ለመሆን እንሻ ይልቅስ የማርያም ባሪያዎች ለመሆን እንሸቀዳደም
- ፱ የእመቤታችንን 33ቱን በዓላት እንደ እሑድ ሰንበት አድርጎ የማያከብር ወልድ በጌትነቱ እስኪመጣ ድረስ የተረገመ ይሁን።
- ፲ ለሕንጻ ቤተ-ክርስቲያን ስግደት ይገባል
- ፲፩ መስቀልን በአንገት ማሠር ይገባል
- ፲፪ በመስቀል ምልክት ማማተብ ሰይጣንን ያርቃል መንፈስ ቅዱስንም ያቀርባል።
- ፲፫ ድርሳናትና ገድላትን ማንበብና መጻለይ ይገባል
- ፲፬ ከተነበቡ በኋላም መሳምና መተሻሸት ያስፈልጋል
- ፲፭ በቅጽረ ቤተ-ክርስቲያን የሚገኝ ማንኛውም አፈር አመድ /እምነት/ ቅጠላ ቅጠል ውኃ ሁሉ ከማንኛውም ደዌ ይፈውሳል

፳፭ የእመቤታችንን ተአምር የሰማ ሥጋ ወደሙን እንደተቀበለ ይቆጠርለታል ። የሚሉትና የመሳሰሉት ሕገ ልቡናዎች የተሠሩበት ጉባዔ ነበር ።

ሁለተኛ ያልኩት ደግሞ የእነዚያ ሁለት አይነት ተከራካሪዎች አባቶቻችን ችግር ዛሬም በእናንተ በአባቶቻችን ዘመን ስለደረሰ ነው ። ይህ ዘመን ደግሞ እንደድሮው "ንጉሥ የወደደውን ሃይማኖት ተቀበል" ተብሎ ግዳጅ የሚጣልበት ዘመን አይደለም ። አትይ አትሰማ አትናገር ተብሎም የሚታዘዝ ትውልድ አይደለም ። ይህ ፈታኝ ዘመን ለእናንተ ለዚህ ዘመን ለተጠበቃችሁት አባቶች መሆኑ ደግሞ የበለጠ እንድታስቡበት የሚያደርግ ጥያቄ ነው ። ግማሾች ልጆቻችሁ ከደጅ ግማሾች ከውስጥ ሆነው ልግሳ አትግሳ እየተባባሉ በአባታቸው ቤት እየተራረዱ መታየታቸው እግዚአብሔር እናንተን አንድም ለፍርድ አንድም ለበረከት እንዳስቀመጣችሁ ከእናንተ የተሠወረ አይደለም ። አባት ደግሞ የልጆቹን ጥያቄ ይጥቀምም አይጥቀምም በንጹሕ ንሊና መስማት የግድ ይለዋል ።

ከሰማም በኋላ አባታዊ ፍቅር በተሞላበት ሁኔታ ልጅ በማይጎዳበት ምክር በብዙ ጥንቃቄ ይመክረዋል ስሕተቱንም ያሳየዋል ። የእኛም ችግራችን ሩቅ ሳይሄድ በአባቶች ውሳኔና ጥንቃቄ በተሞላበት እይታ ይፈታል ብለን እናምናለን ። እናንተ ያላወገዣችሁትና ሊወገዝ የሚያስችለውንም ስሕተት ሳይፈጽም እንደ ያዕቆብና እንደ ኤግዑ ወይም እንደ ይስሐቅና እንደ እስማኤል ያሉ ሁለት ወንድማማቾች በፈጠሩት አለመግባባት አባቶች እስከ አሁን ጊዜ መስጠታቸው ሕዝቡና ተፎካካሪ ወንድማማቾች እስኪጠፋፋ ድረስ አስመስሎታልና እባካችሁ አባትነታችሁን አሳዩን እያልን እንማጸናችኋለን ።

እኛም ልጆች ሆነን እነሱም ልጆች ነን በማለት ከትውልድ ወደ ትውልድ የሚተላለፍ ለቤተ ክርስቲያን ጥቅም የማይሆን የእርስ በእርስ ንትርክ ለዚህ ዘመን ብቻ ሳይሆን ለቀጣዩም ትውልድ ያሰጋልና ይበቃል ሊባል



ይገባዋል ። ያዕቆብ የወንድሙን በረከት ከወሰደ በኋላ ኤሳው በያዕቆብ ላይ ቂም ሲይዝበት ለበረከት የተጠራው ያዕቆብ ከእናቱም ከአባቱም ተለይቶ እስከተቀጠረው ቀን ድረስ በሰደት እንዲቆይ ተደርጓል ። ያ ዘመን ሲያበቃም በብዙ በረከት ወደ አባቶቹ አገር እንዲመለስና ጠላት የሆነበት ወንድሙ

ኤግወም በፍቅር እንዲቀበለው ሆኗል ። እኛስ እስከመቼ እንቆያለን ዘመነ-ሰ አልተፈጸመም ወይ ?

አሁን አሁን እየተካረረ የመጣውና ጎልቶ እየታየ ያለው ሃይማኖታዊ ጉዳይ ብቻ ሳይሆን ብሔራዊና መንግሥታዊ አጀንዳም እየመሰለ መምጣቱ በቤተ ክርስቲያን ውስጥ ማን ምን እያካሄደ እንዳለ የተፈጠረው ችግር ፍንትው አድርጎ የሚያሳይ መነጽር ነው ። መንግሥት ይግባበት እያልኩ አይደለም ። የመንግሥትን ድጋፍ ለማግኘትም አይደለም ። እያልኩ ያለሁት ቤተ ክርስቲያናችን ችግሯ ሃይማኖትዋ ብቻ መሆን ይገባዋል እንጂ ፖለቲካዊ ስሜት ሲኖረው አይገባም ። ለምሳሌ የአቡነ ጳውሎስ ሐውልት ይውረድ አይውረድ የሚለው በደጃ ሰላም ኢንተኔት ላይ የሚለቀቀው ጨሽት ጥላቻ እንጂ በእውነት የጊዜው አሳሳቢ አጀንዳ ሆኖ አይደለም ። ብቻ አቡነ ጳውሎስን መጥላት አርቶዶክስነት የሚመስላቸው የዋጋን አባቶችና እናቶች ሳያውቁት የነገውን የቤተ ክርስቲያናችንን ፅግ ፋንታም ምን እንደ ሆነ በውል ሳይረዱ በድጋፍ ሰጭነት እንዲንቀሳቀሱ እየተደረገ ነው ።

የአቡነ ጴጥሮስን ሐውልት እያቆሙ የአቡነ ጳውሎስን ሐውልት ማውረድ ፍጹም ዘረኝነት እንጂ ክርስቲያናዊ ተግባር አይደለም ። እንዲያውም እነዚህ ዕድልና ታሪክ የገጠማቸው በኃላፊነት ቤተ-ክርስቲያንን የመሩ አባቶች በሕይወት እያሉም ሆነ ከሞቱ በኋላ ሐውልት ቢሠራላቸውና እውነተኛ ማንነታቸውን የሚገልጥ ቢሆን ክፋት ወይም ኃጢአት የለውም ። እርሳቸውም ይሰገድልኝ አምልኩኝ አስካላሉ ድረስ ። ይህ ታሪክ የቤተ-ክርስቲያን እንጂ የግለ-ሰብአ ተደርጎ መታሰብ አልነበረበትም ።

ከዚህ ይልቅ ሁላችንንም ሊያነጋግረን የሚገባው አባቶች ለምን ልጆቻቸውን አቀራርበው እያነጋግሯቸውም ? ቸልታው እስከመቼ ነው ? በማለት የምናቀርበው ወቅታዊ አጀንዳ ሊሆን ይገባል ። አሁንም ቢሆን ለአባቶች

የምናሰማው ጨሽት ሐውልት ወይም ምሥል ይፋረስ አይደለም ። ከዚህ ይልቅ የቤተ ክርስቲያናችን ጉዳይ ለእኛም ዕድሉ ይሰጠንና እንነጋገርበት በእናንተ ፊት ጥፋታችን ታውቆ ዕርቅ ቢሆን ወይም ውግዘት ይምጣብን የሚል ነው ።

የተከበራችሁ ብፁዓን አባቶች ሆይ ፡-

ከዘመናት በፊት በአምላካችን በዘለዓለም ምክሩ ተይዞ የነበረው በጎ ሐሳቡ ዛሬ በእናንተ ይፈጸም ዘንድ የመንግሥቱን ቀላልና እንደሰጣችሁ ሥጋና ደም ሳይሆን ራሱ ባለቤቱ ጌታችን ተናግሮታል ። እንደ ታማኝ አገልጋይ የተቀጠረ አንድ አገልጋይ የተሰጠውን ቀላልና ከእጁ ቢጥለው ባለቤቱ እንደወደደ መግባት እንደማይችልና በሩም ሊሰበር ግድ እንደሚሆን ግልጥ ነው ። ባይሆንም እንኳ ሰዎች ሁሉ በበር እንደሚቀሩ የታወቀ ነው ። አሁንም በአብራሕ ጎሊና ከእግራችሁ ሥር ወድቀን የምንማጸናችሁ በእናንተ ፊት ችግሩ ይፈታልን የተከፈለች ቤተ ክርስቲያንን ማየት አንፈልግም የሚል ነው ።

ዛሬ የብዙዎች አባቶች ችግር ለቤተ ክርስቲያኒቱ ደኅንነት ከመቆም ይልቅ ስለእኔ ምን ተባለ ? በማለት የሚፈሩትን ማንነታቸውን ለመደበቅ ሲጨነቁ የሚታዩበት ዘመን ሆኗል ። ከዚህ የተነሣ «የ ትንፋሽ ትልና» የተባሉ እስኪመስል ድረስ አላይም አልሰማም

¹⁰⁰ አብራሕ ጎሊና ፡- የልብ ጉልበት ሰዎች በመንፈስ ሆነው ወይም በርቀት ሆነው ለወዳጅ ዘመድ የሚያቀርቡት ራስን ዝቅ የሚደረግ ወይም እስከ ወንብ ድረስ የሚገባበት የሰገደት በላምታ ። በተለምዶ አድንኖ ርእስ ወይም ራስን ዝቅ ማድረግ የሚባለው የሰላምታ አይነት ስገደት ነው ።

አልናገርም በማለት ለክፉ አውሬ አሳልፈው ሰጥተውናል ። በበጎችና በበጎች መካከል በአውሬውና በአውሬው መካከል ሰባሪውና ተሰባሪው አይሉ ቢታይና ሰባሪውና አንካሳው ቢበዛም ከእረኞች አካባቢ ግን የተረፉት ይበቁናል በሚል ድምዳሜ ላይ ደርሰው ይሁን ወይም አላየንም አልሰማንም ብለው እንደሆነ አይታወቅም ዝምታ ሰፍኗል ።

ስለተፈጠረው ችግር አልናገርም አልሰማም አላይም በማለት ሲያስፈልግም መለኮታዊው ተእዛዝ ከበሬታ ሳይሰጠው በራስ ውሳኔና ፈቃድ ብቻ በመጓዝ ቤተ ክርስቲያንን እንደ አንድ ምድራዊ ድርጅት መምራት ወይም ነገ የሚመጣውን ሰይፍ በመፍራት ለማይረባ ነገር ድጋፍን መለገስ አባትነት የሌለበት ባዶነት እንደሆነ ማንም የሚረዳው ነው ።

ወይስ የሰው ልጅ ሆኖ ትንቢት ተናገረ በእስራኤል እረኞች ላይ ትንቢት ተናገረ እረኞችንም እንዲህ በላቸው ። ጌታ እግዚአብሔር እንዲህ ይላል ፡- ራሳቸውን ለሚያሰማሩ ለእስራኤል እረኞች ወዮላቸው እረኞች በጎችን ያሰማሩ ዘንድ አይገባቸውምን ? ጮላውን ትበላላችሁ በጉሩንም ትለብላላችሁ፤ የወፈሩትን ታርዳላችሁ በጎችን ግን አታሰማሩም ። የደከመውን አላጸናችሁትም የታመመውንም አላከማችሁትም የተሰበረውንም አልጠገናችሁትም የባዘነውንም አልመለሳችሁትም የጠፋውንም አልፈለጋችሁትም ቢኃይልና በጭቁናም ዝነኝቷቸው ።

እረኛንም በማጣት ተበተኑ ለምድርም እራሂት ሁሉ መብል ሆኑ ተበተኑም ። በጎቹ በተራሮች ሁሉና በረዘሙ ኮረብቶች ሁሉ ላይ ተቅበዝብዘዋል። በጎቹም በምድር ፊት ሁሉ

ላይ ተበትነዋል የሚሻም የሚፈልግም አልነበረም ። ስለዚህ እረኞች ሆኖ የእግዚአብሔርን ቃል ሰሙ ጌታ እግዚአብሔር እንዲህ ይላል ፡ እኔ ሕያው ነኝና እረኛ ስለሌለ እረኞቼም በጎቹን ስላልፈለጉ እረኞችም ራሳቸውን እንጂ በጎቹን ስላላሰማሩ በጎቹ ንጥቂያ ሆነዋልና በጎቹም ለምድር እራሂት ሁሉ መብል ሆነዋልና ።

ስለዚህ እረኞች ሆኖ የእግዚአብሔርን ቃል ሰሙ ጌታ እግዚአብሔር እንዲህ ይላል ፡ እነሆ በእረኞች ላይ ነኝ በጎቹንም ከእጃቸው እፈልጋለሁ። በጎቹንም ከማሰማራት አስተዋቸዋለሁ ። ከዚያም ወዲያ እረኞች ራሳቸውን አያሰማሩም በጎቹንም ከእፋቸው አድናለሁ መብልም እይሆኑላቸውም ። ጌታ እግዚአብሔር እንዲህ ይላልና ። እነሆ እኔ ራሴ በጎቹን እሻለሁ እፈልግማለሁ ። እረኛ በተበተኑት በጎች መካከል ባለ ጊዜ መንጋውን እንደሚፈልግ እንዲሁ በጎቹን እፈልጋለሁ በደመናና በጨለማ ቀን ከተበተኑት ሰፍራ ሁሉ አድናቸዋለሁ ።

ከእሕዛብም ዘንድ አወጣቸዋለሁ ከእገሮችም እስበስባቸዋለሁ። ወደ ገዛ አገራቸውም አመጣቸዋለሁ በእስራኤልም ተራሮች ላይ በፈሳሾችም አጠገብ በምድርም ላይ ሰዎች በሚኖሩበት ሰፍራ ሁሉ አሰማራቸዋለሁ ። በመልካም ማሰማርያ እሰማራቸዋለሁ ጉረኖአቸውም በረጅሞቹ በእስራኤል ተራሮች ላይ ይሆናል ። በዚያ በመልካም ጉረኖ ውስጥ ይመሰጋሉ በእስራኤልም ተራሮች ላይ በለመለመ ማሰማርያ ይሰማራሉ ። እኔ ራሴ በጎቹን አሰማራለሁ አስመስጋቸውማለሁ ይላል ጌታ እግዚአብሔር ። /ትንቢተ-ሕዝቅኤል 34÷1-15/

¹⁰¹ ሕዝ.34÷16-17 ፡- የጠፋውንም እፈልጋለሁ የባዘነውንም አመልካለሁ የተሰበረውንም አጠገናለሁ የደከመውንም አጸናለሁ የወፈረውንና የበረታውንም አጠፋለሁ በፍርድም እበብቃቸዋለሁ ። ጌታ እግዚአብሔር እንዲህ ይላል ። እናንተም መንጋዬ ሆኖ እነሆ በበጎና በበጎ መካከልበአውራ በጎና በአውራ ፍጥረት መካከል እፈርዳለሁ ።

ይድረስ ለኦርቶዶክሳውያን

ምዕመናን ወገኖቻችን ሁሉ :-

የተወደዳችሁ የክርስቶስ ቤተ ሰቦች ወጣት የሰንበት ተማሪዎች በአጠቃላይ ሕዝቡ-ክርስቲያን ሁሉ :- መቼም ክርስቲያን ስንባል ክርስቶስ ለእኛ ሲል ወደዚች ጠባብ ፕላኔት እንደ መጣና እንደ ሞተ የምናምን ክርስቲያኖች ሁላችን ነን :: ክርስትና ማለትም የክርስቶስ ማለት መሆኑ የሚካድ አይደለም :: በአንዱ አዳም ኃጢአት ወደ ዓለም ገባ በሁለተኛው አዳም ደግሞ ጽድቅ ሆነ የተባለውም ለከንቱ አይደለም :: /ሮሜ 5÷17/

«በልጁ የሚያምን የዘለዓለም ሕይወት አለው በልጁ የማያምን ግን የእግዚአብሔር ቁጣ በእርሱ ላይ ይኖራል እንጂ ሕይወትን አያይም» /ዮሐ 3÷36/ የተባለውም ቸል የሚባል አይደለም :: በግልጽ ለመነጋገር ማንም በኢየሱስ የሚያምን ሁሉ የልጅነት ሥልጣን አለው ከእግዚአብሔር በፀጋ ተወልዷልና :: /ዮሐ 1÷12/ ከዚህ ውጭ ግን በማንም ብናምን ከእግዚአብሔር ልንወለድ አንችልም :: የሚካሄድ ልጅ የገብርኤል ልጅ የማርያም ልጅ እየተባልን ልንጠራ እንችላለን :: ይህ ግን ከልማድ ወይም ከገድልና ከድርሳን የወሰድነው እንጂ የእውነተኛ ክርስትና መጠሪያና መለያ ሆኖ አያገለግልም :: ስንኳንስ በጻድቃን በሰማዕታት ቀርቶ በሥላሴ ስም ገብረ ሥላሴ ወልደ ሥላሴ ዐምደ ሥላሴ ተብለን ብንጠራም አያድነንም ::

ገብረ መድኅን ወልደ መድኅን ተጠምቀ መድኅን ብንባልም መወለድ በእምነት እንጂ በስም ለውጥ አይደለምና አይጠቅመንም :: ማናችንም ብንሆን ስሙን ማለትም መጠሪያነቱን ከፈለግነው ገብረ ኢየሱስ ኃይለ ኢየሱስ ፍቅረ ኢየሱስ ተብለን ልንጠራበት እንችል ይሆናል :: ይህ በመሆኑ ግን ለጽድቅ እንደሚያበቃ አድርገን ማሰብ ትልቅ ሞኝነት ነው ሰው በስም ሳይሆን በእምነት

ይድናል እንጂ :: እናም በእምነት ከክርስቶስ ኢየሱስ የተለየችና እርሱን በአዳኝነቱ ያላመነች ነፍስ የእግዚአብሔር ቁጣ እየነደደባት እንደምትኖር እንጂ ሕይወትን እንደማታይ እንደ ሰይፍ የሆነ ቁርጥ ቃል ተቀምጧል :: ይህን መለኮታዊ ድንጋጌ ቸል ልንለው አይገባንም :: ¹⁰² «በሩ እኔ ነኝ በእኔ በቀር ወደ አብ የሚገባ የለም» የሚለው ቃል በምንወዳቸው በምናከብራቸው በመላእክትም ቢሆን በጻድቃንም ቢሆን በሰማዕታትም ቢሆን መዳን እንደማንችል በሩን አጥብቃል ::

ይህን ስንናገር ፀረ ቅዱሳን ፀረ ማርያም እንደሆንን አድርገው የሚቆጥሩንና ሳያውቁን እንደምናምንቱ የሚያዩን ወገኖቻችን አሁን ግን ጥያቄያችንና የውሳኔ አቋማችን በግልጽ እንዲታያቸው እንፈልጋለን :: እስከ 12 ትውልድ እስከ 50 ትውልድ እምርልሻለሁ እምርልሃለሁ ተብሏል እየተባልን የተሰበከናቸው ስብከቶች በፍጹም ክርስትናችን አይደሉም ::

ይልቁንም የእምላክ እናት የሆነችው ቅድስት ድንግል ማርያም እንኳ በልጇ የማዳን ሥራ ውስጥ እንደሌለች የሥጋ እናቱም ብቻ ሳትሆን ውረድ ተወለድ ብሎ ወደ ዓለም የላከው አብ እንኳ ያዳኝን በልጁ በኩል ማለትም ¹⁰³ «እንድ ልጄን በመስጠት እንጂ በራሱ አይደለም :: የአብን ¹⁰⁴ ፈቃድ ይፈጽም ዘንድ በተለየ አካሉ በተለየ ስሙ በተለየ ግብሩ ወልድ ዋሕድ ኢየሱስ ክርስቶስ ባረሰሰው ¹⁰⁵ ደሙ አዳኝን እንጂ :: ለዚህም ነው ¹⁰⁶ አብ እንኳ በማንም አይፈርድም ፍርድን

¹⁰² ዮሐ 14÷6

¹⁰³ 1ዮሐ 2÷23

¹⁰⁴ ዮሐ 17÷14

¹⁰⁵ 1ዮሐ 1÷7

¹⁰⁶ ዮሐ 5÷22

ሁሉ ጠቅልሎ ለልጁ ሰጠው እንጂ ተብሎ የተነገረው ። በሐዋርያቱም አንደበት ¹⁰⁷መዳን በሌላ በማንም እንደሌለና ለኢየሱስ ብቻ ሰጥተው የለበኩት ። ይህን ብርቱ የሆነና የሚያስፈራ የሚያንቀጠቅጥም ሕግ ቸል ብለን በምስሉ እንደሚታየው አላይም አልሰማም አልናገርም በሚል ጭካኔ በተሞላበት ሁኔታ በራስ ላይ መፍረድ ወይም ስለ ቅዱስ ቃሉ ከማንም ጋር አልነጋገርም ብሎ የልብን በር ጥርቅም አድርጎ መዝጋት ከሰዶምና ከገሞራ ይልቅ በፍርድ ቀን የምናከብደው ዕዳ ይሆንብናል ። ¹⁰⁸አሁን ግን በሕግና በነቢያት የተመሠከረለት የእግዚአብሔር ጽድቅ ያለ ሕግ ተገልጧል እንደተባለልን አባቶቻችን የመሠከሩለትን እርሱን ጽድቃችን አድርገን ልንተባለው ይገባል ።

ሐዋርያቱ ከክርስቶስ ተለይተው በአንድ ሥፍራ በነበሩበት ጊዜ እነሱ የማያውቁት ግን በክርስቶስ ያመነ አንድ ደቀ መዝሙር በኢየሱስ ስም አጋንንትን ሲያወጣ አገኙት እናም ኢየሱስ ማለት ለእነሱ የግል ሀብታቸው ስለመሰላቸው ያን ደቀ መዝሙር ማን ፈቅዶልህ ነው በሰሙ አጋንንትን የምታወጣ ? ወይም እንደኛ ሁሉን ትተህ አልተከተልኸውም ? በማለት ከሰከሉት ። በኋላ ላይ ደግሞ ለኢየሱስ እንደ ጠበቃና በጎ ተከላካይ አድርገው ራሳቸውን ስለቆጠሩና ምስጋና መቀበል ስለፈለጉ ¹⁰⁹“ጌታ ሆይ አንድ ሰው በስምህ አጋንንትን ሲያወጣ አገኘነው ስላልተከተለህም ከለክልነው” በማለት አወሩለት ። በእርግጥም ለእነሱ ኢየሱስን መከተል ማለት ከእሱ ጋር በእካል ተገኝቶ አብሮ እየዋሉና እያደሩ መኖር መስጧቸው ነበር ።

¹⁰⁷ ሐዋ 4÷12

¹⁰⁸ ሮሜ 3÷21

¹⁰⁹ ሉቃ 9÷49

መምህርና ጌታ የሆነው መድኃኒታችን ኢየሱስ ክርስቶስ ግን “የማይቃወማችሁ ከእናንተ ጋር ነው በስሜ አጋንንትን አውጥቶ ፈጥኖ የሚክድ የለምና አትከልክሉት ከእኔ ጋር የማያከማች ይበትናል” በማለት እንዲያውም እነሱ በታኞች እንደሆኑ አድርጎ ስሕተታቸውን በጥበብ ገለጠላቸው ። እናም አሁንም ቢሆን ለአንዳንዶቹ የሚመስላቸው እንደ ሐዋርያቱ ሁሉ ሌትም ቀንም አብሮ መዞር እንደሆነ አድርገው የሚቆጥሩና ሳያውቁትም የክርስቶስ የሆኑትንና ከክርስቶስ ጋር የሚያከማቹትን የሚበትኑ አሉ ። ክርስትና ማለት ሰዎች ሁሉ በክርስቶስ አምነው የዘለዓለምን ሕይወት የሚያገኙበት እንጂ አንዱ አንዱን እንዲመስልና አንዱ የአንዱን ባሕል እንዲወርስ ግዳጅ የሚጣልበት አይደለም ። ማንም በራሱ ባሕል በራሱ ዜማ በራሱ የዜማ መሣሪያ ያዳነውን አምላክ ሊያመለግን የሚችልበት መድረክ እንጂ እንደ ብሉይ ኪዳን እምነት የግድ ግዝረትን መፈጸም እንደሚገባው አድርገን ወይም ነጠላ እንዲለብስ ወይም በከበርና በጸናጽል እንዲያመለግን ልናስገድደው የምንችልበት ቀንበር አይደለም ። ስለዚህ ያለፈውን ያለማወቅን ወራት ወደ ኋላ ተወት አድርገን በልበ ሰፊነት ተቀራርበን ልንተዋወቅ ይገባል ።

ከዚህ ጋር ደግሞ ማንም ከቆማችሁበትና በነቢያትና በሐዋርያት ትምህርት ተደላድላችሁና ተቀማጥላችሁ ከተተከላችሁበት ከሕያው ዓለት ከክርስቶስ እንዳያናውጣችሁ ተጠንቀቁ ማንንም በከንቱ አትቃወሙ ¹¹⁰ሁሉን ፈትኑ መልካሙን ደግሞ ያዙ ያንንም እስከ ሞት ድረስ ታምናችሁ ኑሩበት ¹¹¹“ማንም ልብሱ እንዳይሰረቅበት ነቅቶ የሚጠብቅ ብፁዕ ነው” ተብሏልና ። እንግዲህ የተወደዳችሁ አባቶችና እናቶች እንቶችና ወንድሞች ሁላችሁ ተሐድሶ የተባልነውንና ማንበረ ቅዱሳንን ፊት ለፊት አቀራርባችሁ እንድታነጋግሩን

¹¹⁰ 1ተሰ 5÷20

¹¹¹ ራዕ 16÷15

በጌታ ስም አደራ እንላለን ። ያኔ እናንተም ከማን ወገን እንደሆናችሁ ታውቃላችሁ ። ማንንም እንደምታወግዙ ትገነዘባላችሁ እያልሁ በጎ የሆነውን መልእክቱን አስተላልፋለሁ ። በዘመናት መካከል የክርስቶስ የሆኑ አማኝ ክርስቲያኖች መሪዎቻቸውን እያከበሩና እየታዘዙ ስለመኖራቸው የታሪክ ሰነድ የያዘው ብቻ ሳይሆን በዓይናችን የምናየው የዛሬም ሐቅ ነው ። ይሁንና በሃይማኖት ዕውቀት ላይ ስሕተት ሲፈጸምና በደል ሲደርስ ለምን ? ብሎ የሚጠይቅ ሕዝብ አልተገኘም ። ይህም ስለሆነ ብዙ ድብቅ ስሕተቶች በመቅደሱ ሞያተኞች ወደ ቤተ ክርስቲያናችን መግባታቸው የማይካድ እውነት ነው ። ለዚህም ምሥክር ይሆን ዘንድ በዚህ መጽሐፍ ውስጥ ያካተትነው መጽሐፈ ቆጵርያኖስ ማስረጃ ይሆንናል ። ሌላም እንኳ ቢያስፈልግ ብዙ ርቀት ሳንሄድ ዘወትር በኪሳችን የምንይዛትና የምንጸልያት የዘወትር የጸሎት መጽሐፋችን ጸሎተ ኅሊና የተባለችው የጸሎት መጽሐፍ የምትለውን ጥቂት ነጥብ እንመልከት ።

1. ድንግል ሆይ የልጅሽን በረከት በኔ ላይ አዝንሚ የሚጸረረኝን የሚቃወመኝን ሰው አፋን ለጉሚ አንደበቱን ዲዳ አድርጊ ጉረሮውን ዝጊ ጆሮውን አደንቁሪ ኃይሉንም አድከሚ በልጅሽ መስከታዊ ሰይፍ አንገቱን ቆርጠሽ ጣይ ።
2. ድንግል ሆይ የሁላችን መመኪያ ጠባቂያችን ነሽና ከቀን ወራሪ ከሌሊት ሰባሪ አድኚኝ የሕይወት መሽጋገሪያ ድልድይ ነሽና ከባህር ጠልቆ ከገደል ወድቆ ከመሞት አድኚኝ ።
3. ድንግል ሆይ ተአምራዊ ኃይልን ማድረግ የሚቻልሽ የዓለም ንግሥት ኢየሱስ ነሽና ሊያጠፋኝ የሚያህረውን ጠላት አጣድፈሽ ከጥፋት ገደል ጣይው ተከታትሎ አድኖ ሊያጠቃኝ የሚፈልገውን ጠላት ፈጥነሽ ደርሰሽ ዓይኑን አሳውራው እጁን ሽባ አድርገው አግሩንም አሳጥራው አሜን ።

/ጸሎተ-ኅሊና ገጽ 2-3/

በዚህ መጽሐፍ ውስጥ እንደምንመለከተው ቅድስት እናታችን ድንግል ማርያም በርሳራጌ የተሞላ ልብ ያላትና የተበረከች ንግሥት ሳትሆን ፍጹም ጨካኝና የኃጥአንን አንገት ለመቀንጠስ ሰይፍ ይዛ የቆመች እንደምትመስል አድርጎ አቅርቧታል ። የኃጥአን አማላጅ የተባለችውን ቅድስት ማርያምን አንደበትን የምትዘጋ ዓይንን የምታሳውር አፍን የምትለጉም አድርጎ ሲያቀርባት በምን አይነት ጭካኔ እንደሆነ ማስተዋል አያቅተንም ። ለደጎች ደግ ከሆነችና ለከፋዎች ግን ጨካኝ ከሆነች አማላጂነቷ የት አለ ? እንዲህ አይነቱን የርግማን መጽሐፍ ለማስወገድ ደፋቱና በምንልበት ጊዜ ዝቦቻቸውና ጥቅማቸው የተነካባቸው ጣዖታዎቻን የስቅሎ መዝሙር እየዘመሩ ወደ ቂሬንዮ ነዱን ። እሁንም ለወገናችን የምንጮኸው << ስለቤተ ክርስቲያናችን ጉዳይ ፊት ለፊት እንነጋገርበት >> የሚል ነው ። << በማግሌ የተቀደደ በማይ ይሰፋል >> ይባላል እሁንም በዕድሜያችሁ ብዙ ያወቃችሁ አባቶቻችንና እናቶቻችን ይህ ጉዳይ የመላው ሕዝብ ክርስቲያን ጉዳይ ነውና በቀጠሮ የሚዘገቡ ሊሆኑ አይገባውም እንላለን ። << መናፍቃን ከሐዲዎች >> ብለን መላደብ የሚገባን እኛ እንደሆንን ብናውቅም አላዋቂ ራሱን ይላደባል እንደሚባለው እነሱ ቢላደቡበትም ሰድቡ የእነሱ እንጂ የእኛ ሊሆን ስለማይችል እንዳልተሰደብን አውቀን ዝም ማለትን መርጠናል ። << አንድ ዶክተርና አንድ ባላገር በአንድ ነገር ተጣሉና ሲነጋገሩ ባላገሩ ዶክተሩን አንተ ደደብ በማለት ሲላደብ ዶክተሩ ደግሞ እንዴት ደደብ ትለኛለህ ? ብሎ ተያይዘው ሲታገሉ አለቃ ገብረ ሐና ደረሱና ይገላገሏቸዋል ። ከዚያም በመካከላቸው ተቀምጠው ምንው ነገራችሁን በውይይት አትፈቁትም ወይ ? ብለው ሲጠይቁቸው ዶክተሩ እያ አለቃ ይህ ባላገር እንዴት ደደብ ብሎ ይሰድበኛል ? በማለት እሴቱታውን እያቀረበ ባለ በእጠገብ አለቃን የሚያውቅ አንድ ሰው አለቃን አየና ምንው አለቃ በመሐል ተቀምጠው ምን እየሠሩ ነው ? ቢላቸው አያ ወዳጄ ስድብ ያለታው ወድቆ ወደ ሥፍራው እየመለሰሁ ነው >> በማለት ተናገሩ ይባላል ። መናፍቆ መናፍቅ ብሎ ሲላደብ ሰድቡን ለራሱ መልሶ በመሰጠት ከመተባበር በስተቀር ለሰድብ ጊዜ አንሰጥም ሰድቡ ከዚያው ወጥቶ መዝጊያው እዚያው ነውና ።

ለግንዛቤ

“ሞኝ ከሚስምህ ብልህ ይንክስህ”



“ባሕታዊ ሰይጣን በደብረ ሊባኖስ ገጻም” ያልሁት እንዲህ አይነቱን ነው ። ተክለ ሃይማኖት የገረዙት የቀድሞ ስሙ “ባሕረ አልቅም” ተብሎ ይጠራ የነበረው በእርሳቸው አባትነት “ክርስቶስ ጎረዮ” ማለትም ክርስቶስ መረጠው የተባለው “ቅዱስ” ሰይጣን ሞቶ መንግሥተ ሰማያት እስኪገባ ድረስ መክሳቱን ያገለገለ ይህ ነው ። እንደምንመለከተው በተረ-መስቀል በግራ እጁ ይዟል ።

መቀጠሪያም በቀኝ እጁ እንደሚጸልይ አይነት ሆኖ አንጠልጥኋል ። ያንኑ የሚመስል በአንገቱ ደራርቦ አሥሯል ። የምንኩስና ቆብ አድርጓል እንደ ሰይጣንነቱ ደግሞ ቀንዱ ቆቡን ቀደበት ይታያል ። ካባና ቀሚስ ለብሏል ከበታቹ የእሳት ነበልባሎች ይታያሉ ። ያፈጠጡ ዓይኖችና ያገጠጡ ጥርሶች አሉት ። ምናልባት ምስሉ ሰይጣናዊ ባሕርይን የሚገልጥ ሆኖ ተቀምጧል ። በአንጻሩም ምንኩስናንና ብሕትውናን የተለማመደ በመሆኑ ከሰይጣናዊነቱ ጋር ምንኩስናውም ተደርቦለታል ። ባሕታዊ ሰይጣን ያልነው ይህን እንጂ አባ ተክለ ሃይማኖትን አልነበረም ። በተረፈ ባሕታዊ ሰይጣን የተባለውን መጽሐፍ ገዝቶ ማንበብ ይቻላል ።

ወገኖች ሆይ “ሞኝ ከሚስምህ ብልህ ይንክስህ” የሚባለው ተረት እውነት እየሆነ መጥቷል ። ብዙ ሞኞች /የዋጋኖች/ ሳይረዱንና ሳያውቁን በከንቱ ጠሉን ተቃወሙን ያኔ ለእኛ እንደ ጠላት ሲቃወሙን የነበሩት ወንድሞች ዛሬ በምን አይነት መንገድ እንደሄዱ ሳናውቀው ወደ ፕሮቴስታንት እምነት ገብተው ተጠምቀው አገኘናቸው ። እኛም በጣም ተበላጩን በጣምም ተናደድን ። ቀድሞም ያለ ዕውቀት የሆነ ክርስትና

አሁን ደግሞ ክርስቶስ ከዚህ የሌለ ከዚያ ያለ ስለመሰላቸው ፈጥነው ሄደው አመለጡን ። ስለነዚያ አሁን አልናገርም ይልቅስ የክፋ ነገር እንዳይመጣ ቀሪውን ሕዝብ በቤተ ክርስቲያኑ ውስጥ ሆኖ አምላኩን እንዲያመልክ እናድርግ እላለሁ ።

ትሪኒቲ

«ደግሞም ጽጌ በመናፍቃን መጽሔት ላይ መውጣቱ መናፍቅነቱን ያረጋግጣል» ስለተባለው በትሪኒቲ መጽሔት ላይ የሰጠሁት ቃለ ምልልስ ስለቤተ ክርስቲያኔ ታላቅነትና ውለታ በተጨማሪም አሁንም እርቶዶክስ ስለመሆኔ እንጂ ስሕተት አልተናገርሁም ጥቂቱን እነሆ ፡-

ጥያቄ ፡- የኢትዮጵያ ኦርቶዶክስ ተዋሕዶ ቤተ ክርስቲያን ለኢትዮጵያ ምን አስተዋፅኦ አድርጋለች ትላለህ ?

መሪያታ ጽጌ ፡- እናት ቤተ ክርስቲያን ለኢትዮጵያ ያበረከተችው አስተዋጽኦ ከምንገልጠው በላይ ነው ። ፈረሃ እግዚአብሔር ከምድራችን እንዳይጠፋ ብርቱ ትግል የታገለች ቤተ ክርስቲያን ናት ።

በምድራችን ብዙዎች ከፈረሃ እግዚአብሔር በታች እንዲወለዱ አድርጋለች ። በመጀመሪያም የአንድም ሐዋርያ ደም ሳይፈስ ቀድሞ ኦሪትን በኋላም ሐዋርያት የሰበኩትን ወንጌል ወደዚች ምድር እንዲገባ ያደረገች የኦርቶዶክስ ተዋሕዶ ቤተ ክርስቲያን ናት ። ዛሬ ላለው

ለወንጌላውያን አብያተ ክርስቲያናት አገልግሎት እንኳን በር የከፈተች እንግዳና ስደተኛ ተቀባይ ባለውለታ ቤተ ክርስቲያን ናት ። በቀድሞ ጊዜ አንዳንድ ፕሮቴስታንቶች ነን የሚሉ ወንጌልን ከመስበክ ይልቅ እምነቱን በሃይማኖት ሽፋን የፖለቲካ ማስፋፊያ ስላደረጉ ጠላት የመጣባት እየመለሳት ጥቂት ያልሆኑትን ያሳደደች ቢሆንም ጤናማ የሆኑትን ወደ ምድራችን እንዲገቡ በእንግዳ ተቀባይነቷ ያደረገችው የኦርቶዶክስ ቤተ-ክርስቲያን ናት ።

የራሷ ክርስትና ከሆነው በስተቀር ከሙስሊም ጀምሮ ቦታ ጠበበች ላትል የጠብ ምክንያትም ላትፈጥር ስደተኛንና ችግረኛን በመቀበል የሁሉም እናት የሆነችበትን ሥነ-ምግባር አሳይታለች ። ለወንጌሉ ግን እንግዳ እንዳልሆነች ቀደም ብሎ ያለው ታሪኳ ያስረዳናል ። ባለሙሉ ፊደልና ባለሙሉ ቋንቋ ሆነን በራሳችን ቋንቋ ተናጋሪዎች መሆናችን በዚጅው ቤተ ክርስቲያን በተሠራው ሥራ ነው ። ይህም ለወንጌል መስፋፋት ይሁን ለምደራችን ሥልጣኔ ትልቅ አስተዋፅኦ አድርጓል ። ቤተ ክርስቲያኒቱ ለአገራችን ቋንቋ ሥልጣኔ ያደረገችው አስተዋጽኦ መቼም የማንረሳው ጉዳይ ነው ። ለፊደል መገኛ የሆነች /አ በ ፡ ፯/ የሚለውን ለንባብ የማይመቸውን የፊደል ሥርዓት በማስያዝ ከአንድ እስከ ሰባት በመበተን የእያንዳንዱ ፊደል አናባቢና ድምፅ እንዲኖረው ማለትም ቫወልስ የሚባሉት (- 0) ጭረትና ዜሮ በማድረግ ትልቁን ሥራ የሠራችስ ይህቺ እናት ቤተ ክርስቲያን አይደለችምን ?

ቀለም በጥብጣ ብርዕ ቀርጾ ብራና ፍቃ ራሷ ባዘጋጀችው ፊደልና ቋንቋ ጽፋ በማስቀመጥ ከዚህም በላይ የወርቅ ወንጌልና የሥዕል ወንጌል

በማዘጋጀት በውስጧ ካለው ፈሪሃ እግዚአብሔር የተነሣ ስመ እግዚአብሔርን ስትጽፍ እንኳ በቀይ ቀለም የሰይጣንን ስም ስትጽፍ ደግሞ ፊደሉን ዘቅዝቃ እየጻፈች ለምን ? ብሎ ለሚጠይቅ ትውልድ ውድቀቱንና ክፋቱን ለማስረዳት ያልተጠቀመችበት አካሄድ የለም ::

ይህም ክርስትናውን ብቻ ሳይሆን ኪነ-ጥበብንም ይዛ ለትውልድ አበርክታለች ዛሬ ጠላት ገብቶ ሊጨርሰው የማይችል ተጠንቶ የላለቀ ታሪክ እንዲኖረን ያደረገች ለከርሠ ምድር ተመራማሪዎች ተአምር የሆነች አገር እንድትኖረን ያደረገች ናት :: ትምክሕት ቢያስፈልግ ሁሉንም ጸጥ የሚያሰኝ ታሪክና ዝና ያለን ሰዎች ነን :: ይህ ሁሉ የሆነው በአንዲቷ ኦርቶዶክስ ተዋሕዶ ቤተ ክርስቲያን አቅምና እውቀት ነው :: ለዎቿን ስትመለከታቸው ደበሎ ለባሾች ቅማላሞች ሙጀሌያሞች ድሪቶ ለባሾች ስንኳን ለአገር ለራሳቸውም የሚጠቅሙ የማይመስሉ ናቸው :: ይህም ሁሉ የሚያመለክተው ቤተ ክርስቲያናችን ለአገራችንና ለሕዝባችን እንቅልፍ አጥታ ምን ያህል እንደሠራች ነው :: ታዲያ ይህኛ ቤተ ክርስቲያን ተትታ ወደ ማን ይሄዳል ? ቤተ ክርስቲያኒቱ ካላት ታላቅነትና ክንበራት ኃላፊነት የተነሣ ለቤተ መንግሥትም ሆነ ለቤተ ክህነት መተዳደሪያ ሕግ በማውጣት «ሕግ መንፈሳዊ ሕግ ሥጋዊ» ብላ ሕዝቡ የሚተዳደርበትን ሕገ መንግሥት ማውጣቷም ዘርፈ ብዙ ሥራዎችን እንደሠራች ታሪክ በግልጥ የሚያሳየው ነው :: ዛሬ በዓለም አቀፍ ደረጃ ባለታሪኮች ሆነን አንቱ ከሚባሉት ታላላቅና ጥንታውያን አገራት ተርታ ትልቁን ሥፍራ ይዘን እንገኛለን :: በዚያውስ ላይ ከዓለም ዓቀፍ ወደዚች አገር የሚመጡ ጎብኝዎች ሁሉ የሚጎበኙት ቅርስና ታሪክ ከመቅደስ ውስጥ ያለ

አይደለምን ? ነገሥታት ዘውዳቸውን ካባቸውን የትም እንዳይጥሉ ቀጣዩን ትውልድ አርቆ በማየት ሰብስባ ያስቀመጠች ሙዚየም ቤተ ክርስቲያን አይደለችምን ?

እነ አሜሪካና አውሮፓ ሳይገኙ ያንጊዜ የሠራቻቸው ሥራዎች ዛሬ ላለውና ለሰለጠነው የዓለም ሕዝብ ተአምር የሆነ የጥበብ ሥራና ሕንፃ ፍልፍል ድንጋይ ይዛ መገኘቷ ተዘቆ የማያልቅ ምርምር ሆኖባቸው ከርሠ ምድር ቁፋሮ ላይ ዕድሜያቸውን እየጨረሱ ይገኛሉ :: ይህ ሁሉ የሚገኘው በቤተ ክርስቲያኒቱ ጥላ ሥር መሆኑ ደግሞ ይበልጥ ቤተ ክርስቲያኒቱን ተአምረኛና ጉደኛ ብለን እንድናከብራት ያደርገናል :: የኦርቶዶክስ ቤተ ክርስቲያን ዛሬ በምድሪቱ ላለው ክርስትናና ለዚህች አገር ዕድገት ያደረገችው አስተዋፅዖ በዚች መጽሔት ላይ ሁሉንም መዘርዘር ይከብዳል እንጂ የሠራቻቸው ብዙ ናቸው :: ይህ ከዚህ በላይ የተገለጠው እውነተኛው ሐሳብ በትሪኒቲ መጽሔት አዘጋጆች ቃለ-መጠይቅ ተደርጎ የወጣ ነው ::

ወንድማችን ያረጋል ተሐድሶዎች “በመናፍቃን” መጽሔት የሚወጡት ከ“መናፍቃን” ጋር አላማቸው አንድ ስለሆነ ነው በማለት ከፍተኛ የሆነ ትችት ለንዝሯል :: ዋና መስፈርትም ተደርጎ የቀረበው በ“መናፍቃን” መጽሔት ወጡ መባላችን ነው :: ለአስተዋይና ለእውነተኛ ክርስቲያን አንድን ሰው መናፍቅ ነው ለማለት ቢያስፈልግ በየትኛውም መጽሔት ምናልባት በራሱም መጽሔት ቢሆን የነፋቱ መልእክት ሲያስተላለፍ እንጂ በማንኛውም መጽሔትና ጋዜጣ እውነተኛውን መልእክት ካስተላለፈ ሊመሰገን ሊደነቅ ይገባዋል እንጂ በአንዳችም ነገር ሊነቀፍ

ባልተገባው ነበር ። ማንም ምንም ቢል የማንክደው እውነት ተገልጦልናልና እንደብቀው ዘንድ አንችልም ክፉዎችን እንደክፋታቸው ቅዱሳንንም እንደ ቅድስናቸው ከመጻፍና ከመናገር አንከለክልም ። ክርስቶስ ኢየሱስ በፊቷ እንደ ተሰቀለ ሆኖ የተመለከተችውንና “ጌታዬና መድኃኒቴ” ብላ አምና የተቀበለችውን ቤተ ክርስቲያናችንን አሁን ግን ክርስቶስን በክፉ ሰዎች ክፉ ትምህርት አውጥታ ብትጥለውም እንደገና በልቧ እስኪሣል ድረስ ምጥ ይዞን እንቃትታለን ። መድኃኒታችን ኢየሱስ ክርስቶስ አሁንም የቤተ ክርስቲያን ራስና መድኃኒት እንዲሆን እንተጋለን ።

ከዚህ ባለፈውና ከእውነት በራቀ ማለትም ፡-

፩ “ዘክሩን ያልዘከረ ቃሉን ያልጠበቀ ክርስቱ ከመንግሥተ ሰማያት የተለየ ይሆናል ። ክርስቲያን ወይም ጳጳሩም ኃጥዕም ቢሆን የሞቱ ሰዎች ነፍስ ሁሉ ከክቡር አባታችን ከተክለ-ሃይማኖት ዘንድ ሳይደርሱ አይወስዷቸውም” የሚለውን ፡-

/ገድለ ተክለ ሃይማኖት ምዕራፍ 2÷9/

፪ “እሑድና ሐሙስ ቀን እባብ የገደለ የክርስቲያን ወገን ሁሉ ኃጢአቱ ይሠረይለታል” የሚለውን ፡-

/ገድለ ተክለ ሃይማኖት ምዕራፍ 51÷6/

፫ ጌታም እነሆ በሥራህ ሁሉ እኔን መሰልህ ወዳጄ ሆይ አሁንም በመግንሥተ ሰማይ መንገሥን ከእኔ ጋር እንድትተካክል በሞቴም ልትመስለኝ ይገባሃል ። በጴንጤናዊው በጲላጦስ ዘመን እኔ ሰማዕት

ሆኛለሁና እነሆ በክፉ ሞት በተቅማጥ በሽታ ትሞታለህ እርሷንም እንደ ስቅለቴና ከእንተ በፊት እንደነበሩ ሰማዕታት ደም እቆጥርልሃለሁ”

/ገድለ ተክለ ሃይማኖት ምዕራፍ 51÷21-23/

የሚለውንና የመሳሰለውን የእርግማን ትምህርት ከሕዝባችን ልብና እእምሮ ሁሉ እየገፈፍን ሰውን ሁሉ ለክርስቶስ እንማርካለን ። ራሳችን በፈጠርናቸውና ቅዱሳን ብለን በጠራናቸው በኩል ጽድቅና ዘላለማዊ ሕይወት እንደሚገኝ አድርገን ያወጅንባቸውን የሞት አዋጆች እንደገና በመሻርና በመበቀል የእውነተኛ ፀሐይ የክርስቶስ የንጋት ብርሃን በልባቸው ይበራ ዘንድ ወጋገኑን እንጣራለን ። ለጨለማው ገዥ ዕድሜ አራዛሚ የሆኑትንና ለሥራውም አቀንቃኝ የሆኑትን ሁሉ ከሥፍራው በማስወገድ መሠረታችንን እንፈልጋለን ።

ክፍል አራት

“ይህ የእግዚአብሔር ሥራ እርሱ በላከው እንድታምኑ ነው”

/ዮሐ 6÷29/

እግዚአብሔር አምላክ የማያቋርጥ ሥራ እንዳለውና ዛሬም እንደሚሠራ የምንረዳው ብዙ ተባዙ ምድርንም ሙሊት ብሎ በተናገረው ቃሉ ነው ። ይህ ቃሉ ዘወትር በፍጥረት ላይ ገዥና አከናዋኝ ሆኖ ይኖራል ። እግዚአብሔር ከሥራ የተገታበት ሥራም ያቆመበት ጊዜ የለም ። እግዚአብሔር ጀምሮ የጨረሰ አምላክ ነው ብንልም የሥራ ትእዛዝ ከአፋ ስለወጣና ቃሉም ስለማይከለክል እንጂ ሥራውን ጨርሶ ተቀምጧል ማለት አይደለም ። አራት ዘፍጥረት ምዕራፍ አንድ ላይ እግዚአብሔር በሰባተኛው ቀን ከሥራው ሁሉ እንዳረፈ ሥራውንም በዚያው ቀን እንደ ፈጸመ ይናገራል ። ከዚያ ቀን ጀምሮ እግዚአብሔር ያለ ሥራ አለ ማለት እንዳይሆንብን በብርቱ መጠንቀቅ ይኖርብናል ። እግዚአብሔር ዛሬም ይሠራል ። አዲስ ነገር አዲስ ፍጥረትን አይፈጥርም ያንኑ የፈጠረውን ፍጥረት ግን በየወገኑ እንዲባዛ በማድረግ በቃሉ ሥልጣን ይሠራል ። “ኢየሱስ ግን አባቴ እስከ ዛሬ ይሠራል ። እኔም ደግሞ እሠራለሁ ብሎ መለሰላቸው” /ዮሐ 5÷17/

ባሕርዩ ፍቅር የሆነለት እግዚአብሔር ራሱን በእኛ ሁኔታ በገለጠ ጊዜ እንዲህ ወይም እንዲያ ላደርግ ነው ብሎ ከሥጋና ከደም ጋር

አልተማከረም ። ያደርገው ዘንድ የወደደውን የዘላለም ሐሳቡን በነቢያቱ አፍ በብዙ አይነትና በብዙ ጉዳና ተናገረ ። “በብላቴናው በዳዊት ቤት የመዳን ቀንድ አስነሣ በእርሱም ከጠላቶቻችን እጅ ድነን በዘመናችን ሁሉ ያለ ፍርሃት በቅድስናና ጽድቅ በፊቱ እንድናገለግለው ሰጠን” /ሉቃ 1÷69-79/ በአዲስ ኪዳን የእግዚአብሔር ትልቁ ሥራ ምንድን ነው ? ብሎ ለሚጠይቅ ሁሉ ይህ ሊሆን ይችላል የማይባል ጌታችን በቃሉ የተናገረው እርሱ እግዚአብሔር በላከው እናምን ዘንድ ይህ የእግዚአብሔር ሥራ እንደሆነ ጥርጥር የሌለበት እውነት ነው ። እግዚአብሔር ትልቁ ሥራው ሰዎች ሁሉ በሥራው አምነው ከደያብሉስ አገዛዝና ከሞት ሥልጣን እሥራት ነጻ ይወጡ ዘንድ ነው ። በእርግጥም ትልቁና ዋናው ሥራ ሰዎች ይድኑ ዘንድ ካልሆነ በቀር ከዚህ የሚበልጥ ምን ሥራ ይኖራል ? አንድ ልጁን ቀራንዮ ላይ ዕርቃኑን በማዋል ሰውን ይልቁንም በኃጢአት የተሰበረውንና የደቀቀውን የተዋረደውንም ሰውነት ነውርና ነቀፋ በሌለበት ሰውነት ያድነው ዘንድ በልጁ ላይ የጨቀነ ሠራተኛ አባት ነው ።

የሰዎች ሁሉ ሥራቸው እግዚአብሔር አብ በላከው ማመን እንደሆነና እርሱንም አብ እንዳተመው ሊሆን ይገባል ። መታተም ደግሞ የሕጋዊነት ዋስትናን መቀበል ነው ። በአብ ዘንድ የታተመ ከአብ ዘንድ የተሰጠውን ሥራ በእውነት የሠራና እርሱ የላከውን ያመነ መሆን አለበት ። እግዚአብሔር አብ እንድን ዘንድ ሥራውን የጀመረው ገና ዓለምንና በውስጧ ያለውን ሳይፈጥር አንዳች ነገር በእርሱ ዘንድ ሳይኖር ከዘላለም ብቻውን በነበረበት ጊዜ ነው ። “ዓለም ሳይፈር በፊቱ ቅዱሳንና ነውር የሌለን በፍቅር እንሆን ዘንድ በክርስቶስ መረጠን /ሌፌ 1÷4/

እኛነታችን ያለቀውና የተሠራው ገና ዓለም ሳይፈጠር ነው ። ዓለም ሳይፈጠር ከዘላለም በእርሱ ዘንድ የነበረ ማንነታችን ዛሬም በክርስቶስ እውን ሆኖ የታየው አዲሱ ተፈጥሯችን ተሠርቶ አላለቀም ። ፍጥረት ሁሉ በልጁ ይጠቀሳል ዘንድ በእርሱ እንደተፈጠረ በእርሱ ይፈጸም ዘንድ ሥራ እየተሠራ አለ ይኖራልም ።

ደግሞም የሚገርመው ራሱ እግዚአብሔር የመዳናችንን ሥራ ሲሠራ በልጁ በኩል ተገልጦ በቃልና በሰውነት ተዋሕዶ ማድረጉ ነው ። በልጁ እናምን ዘንድ እግዚአብሔር ያስቀመጠው ታላቅ ሥራ በመንፈስ ቅዱስ የተሞሉ ወደ ዓለም ሁሉ የወጡ ሐዋርያቱ የዚህ ሥራ ተካፋይ ሆነው መገኘታቸው በእብ ዘንድ ሥራው ወሳኝና አስፈላጊ መሆኑን ያሳያል ። ከከንቱ ኑሮዎችን ወደ እርሱ ዘወር እንል ዘንድ መልእክተኞች ሆነው አበሠሩን የምሥራቹ ቃል ሁሉ ሊያምኑት የተገባ እንደሆነም ተሰበክ ። ኢየሱስ የገለጠው የእግዚአብሔር ሥራ በኢየሱስ እናምን ዘንድ ነው ። ከፍጥረት ታሪክ ትምህርት ወጥተን ከሞተ ሕይወታችን ተለይተን በእርሱ “ሰው” የተባለውን ልንሆን ጥሪ ደርሶናል ። ኢየሱስም የእግዚአብሔር ሥራ ምንድን ነው ? ተብሎ ሲጠየቅ የሰጠው ማብራሪያ በልጁ ማመን የሕይወት እንጀራን እንደ መብላትና የሕይወት ውኃን እንደ መጠጣት አድርጎ ተናገረ ። በእውነትም ሰዎች ለሚጠፋ መብል እንዳንሠራ ለማይጠፋውና ለዘላለም ምግብ /የሕይወት እንጀራ/ እንደሆነ አውቆ በእርሱ ማመን የአብን ሥራ በመቀበል ከእርሱ ጋርም ለደገነነታችን ፈቃደኝነትን እንድናሳይ ነው ። ይህ ግሩም የሆነ ትምህርት የከፍታው ርዝመትና የመሠረቱ ጥልቀት የክርስቶስን ሥጋ እንደ መብላትና ደሙንም እንደ መጠጣት ያህል ተደርጎ ተወስዷል ።

ምግብ ለሰው ሁሉ ዕለታዊ ችግሩ ነው ። ሰው የዕለት እንጀራ ማግኘት አለበት ሰው በየቀኑ እንጀራን ያስባል ለእንጀራም ተግቶ ይሠራል ። ስለዚህም ሰው ሁልጊዜ ለሆዱ ተገዥ ሆኖ በብዙ ድካም የዕለት እንጀራውን ይፈልጋል ። ምድራዊ እንጀራ ይህን ያህል የሰውን ሕይወት ያሳስበ ከሆነ መንፈሳዊ ምግብም ከዚህ ይልቅ ሊያሳስብ የሚገባው ጉዳይ ነው ። የዕለት እንጀራ ለእኔ አያስፈልገኝም የሚል እንደሌለ ሁሉ መንፈሳዊ ምግብም የማያስፈልገው ሰው የለም ። ክርስቶስ የሕይወት እንጀራ ሆኖ የተገጠው የማይጠፋውን እንጀራ እርሱን እንመግብ ዘንድና ለዘላለም በሕይወት እንኖር ዘንድ ነው ።

ኢየሱስ የአብን ፈቃድ ሲናገር “ልጅንም አይቶ በእርሱ የሚያምን ሁሉ የዘላለም ሕይወትን እንዲያገኝ የአባቴ ፈቃድ ይህ ነው” በማለት በትልቁ አስጠነቀቀ /ዮሐ 6÷40/ ይህ ሁሉ የአብ ሥራ ነውና ሰው ሁሉ ከሚጠፋው ምግብ ላይ ሕይወቱን ከመመሥረት ወጥቶ ከማይጠፋውና የዘላለም ምግብ ከሆነው ከክርስቶስ ኢየሱስ ጋር መጣበቅ የግድ አስፈላጊው ነው ። ይህን የእግዚአብሔርን ታላቅ ሥራ “እግዚአብሔርም እርሱ ራሱ እንደፈቀደ በምልክትና በድንቅ ነገር በልዩ ልዩ ተአምራትም መንፈስ ቅዱስን በማደል አብሮ መሠከረለት” ተብሏል ። /ዕብ 2÷4/ ቀድሞ በብዙ አይነት መንገድ ለአባቶቻችን ተናግሮ አሁን ግን ዓለማትን በፈጠረበት በልጁ የመጨረሻውን ንግግር አድርጓል ይህ ደግሞ ለሚያምኑበት የማያሳፍር ለማያምኑበት ግን የእንቅፋትና የማሰናከያ ዓለት ነው ተብሏል ። /2ኛ ጴጥ 2÷6/ በእርግጥም በልጁ አለማመን ሞትና የሞትን መንገድ መከተል በጨለማም መመለስ ነው ። ከክርስቶስ የተለየች ሕይወት ያላቸው ሰው ሁሉ በእንቅፋትና

በመሰናክል ጉዞ እንደሆነ እንመለከታለን ። በአጠቃላይ ኢየሱስ ማለት የእግዚአብሔር ሥራ ማለት ሲሆን ሥራው የሚጠናቀቀው ደግሞ ዓለም ሳይፈጠር የተጀመረው ይህ የመዳን ሥራ በክርስቶስ ዳግም መምጣት እንደገና ይጠናቀቃል ወይም ፍፃሜውን ያገኛል ። ያኔ የእግዚአብሔር ሥራ ሲያቆም የሰው ሥራም አብሮ ያቆማል ። ነቢይም ሐዋርያም የለም ትንቢትም ቢሆን ይሻራል ልሣንም ይቀራል ልሣንና ትንቢት ቀሩ ማለት ደግሞ የወንጌል አገልግሎት ቆመ ማለት ነው ። ይህም ማለት ደግሞ ማንም ስለ ክርስቶስ ለማንም የማይመሠክርበት ሰዓትና ጊዜ ነው ማለት ነው ። ኢየሱስ አንድ ጊዜ ለተከታዮቹ እንዲህ አለ "ቀን ሳለ የላከኝን ሥራ ላደርግ ይገባኛል ። ማንም ሊሠራ የማይችልባት ሌሊት ትመጣለችና" /ዮሐ 9÷4/አዎ እናምናለን ሥራ ሁሉ ቀን ሣለ ይሠራል ። ኢየሱስ እንኳ እንደሚጨልምበትና ሌሊትም እንደሚሆንበት ከሥራም በጨለማው ኃይል እንደሚገደብ ተናግሯል ። ይህ ለሁላችንም የሆነ መልእክት ነው ። ዘይት አልቆባቸው ዘይት ሲያመጡ ወጥተው እንደቀሩት ሰነፎች ከመሆን በስተቀር አንዳች አናተርፍም ። ስለሆነም በጊዜው ሥራውን ሠርተን ከጌታችን ጋር አብረን ልንኖር አባታችንንም ልናከብር ይገባናል ።

መጻሕፍትንና የእግዚአብሔርን ኃይል አታውቁምና ትስታላችሁ

(ማቴ. 22÷29)

በማስተዋሉም ሆነ በዋሳቢ ከሕዝቡ-አሥራኤልና ከምሁራናቸው አድናቆት የተቸረው ጌታችን ኢየሱስ ላንድ ቀንም እንኳ ትገዛበት ላይ የሚጥል ንግግር ለአእምሮ የማይመቹ ከፋ ቃል ይልቁንም አባቱን እግዚአብሔርን የማያከብር ቃል ተናግሮ አያውቅም ። እንዲያውም የሚሰሙት ሁሉ «ከአፋም ከሚወጣው ከጸጋው ቃል የተነሣ እየተደነቀ ይህ የዮሴፍ ልጅ አይደለም ? ይሉ ነበር» ተብሎ ተጽፏል /ሉቃ. 4÷22/ ይህ ጌታችን ከጠላትም ከወዳጅም የነበረ ምክንያት ያልተገኘበት እንከን የለሽ መሪ ነው ። እርሱ ሲያስተምር የካህናት አለቆችንም ሆነ የመቅደስ አዛዦችን ፈረሳውያንንም ሆነ ሰዳቃውያንን ሁሉንም ከእግዚአብሔር ቃል አንጻር ምክርም ተግሳጽም ትምህርትም ይሰጣቸው ነበር ። የትምህርቱ ይዘትና አቀራረብ እንደ መሴና እንደዚያቸቸው «እግዚአብሔር እንዲህ ይላል» በማለት አይደለም ። ነገር ግን «እኔ ግን እላችኋለሁ» በማት ነበር ። ወንጌላውያን ስለዚህ ሲናገሩ «ኢየሱስም ይህን ነገር በጨረሰ ጊዜ ሕዝቡ በትምህርቱ ተገረሙ እንደ ጻፎቻቸው ባይሆን እንደ ባለሥልጣን ያስተምራቸው ነበር» ብለዋል ። /ማቴ. 7÷28-29/

ምሁራኑ-እራት የነበሩት ጸሐፍትና ሰዳቃውያን በራሳቸው የማይሰማሙ ሆነው በመሴ መጻሕፍት ሐሳብ ላይ እርስ በእርስ የሚለያዩ ነበሩ ። ሆኖም በየራሳቸው አዋቂዎች እንደሆኑ የሚመስላቸው ባለሥልጣን ነበሩ ። ጌታችን በሰድሜ እጅግ በጣም ትንሹ ሆኖ በንግግሩ ግን የምሁራኑን ልብ ያንጠለጠለ ነበር ። በነገር ይፈትኑት ዘንድ መስቀለኛ ጥያቄ ያቀርቡለት ነበር እርሱ ግን ፡- ገና ሐሳባቸውን አውቆ ከሚያነሳቸው መጻሕፍት ተመሥርቶ ይመልሰላቸውና ልባቸውን ወደ መጻሕፍቱ እንዲያዘነገሱ ይመራቸው ነበር ። «እናውቀዋለን» በማለት ራሳቸውን ያሳመኑት መምህራን ለጌታችን ትምህርት ዝቅተና ግምት ይሰጡት ነበር እናውቀዋለን የሚሉትንም የማያውቁ ኃይለ እግዚአብሔርም የካዱ ነበሩና በእርእሱ ላይ የተጠቀሰውን ትምህርት አስተማረ ሰዎች ሁልጊዜም ቢሆን ከትዱሳን መጻሕፍት እውነት ቢወጡ እውቀታቸው ትምክህት ይሆንባቸውና በዚያው ይያዛሉ እውቀት ደግሞ ያስታብያል ።

በዚህ የተያዙ ሰዎች ለእውነትና ለእግዚአብሔር ኃይል ስለማይታዘዙ በደል ይገኛቸዋል። በነዚያት መጻሕፍት የእግዚአብሔር ኃይል በሰፊው ተገልጧል። ያንንም ኃይል እግዚአብሔር ሊረዳት የሚችሉት መጻሕፍት ሲታወቁና ሲመረመሩ ብቻ ነው። ጌታችን ሁለቱን ዓበይት ነገሮች በመጥቀስ ካህናቱን ዘለፈ ያቀረቡለት ጥያቄ በመጻሕፍቶቻቸው ውስጥ መልሱ እያለላቸው አንድም ጌታችንን ለመፈተን አንድም ባለማስተዋላቸው ግማሹ ከሞት በኋላ ጋብቻ አለ ብሎ ስለሚያምንና ስለሚያስተምር ግማሹ ደግሞ ትንሣኤም ጋብቻም የለም ብሎ ለሚያምንና ስለሚያስተምር የሕዝቡም ስሜት የተከፈለ ነበር። ጌታችን ግን የሁለቱንም ስሕተት አረመ ልብ አንበል የቀረበው ጥያቄ ከሰዱቃውያን ሲሆን ((ትንሣኤ መታን የለም)) የሚል አቋም የላቸው ናቸው። እናም ጌታችን ((ትስሕቱ በኢያሱምሮ መጻሕፍት ወኪላቸው እግዚአብሔር)) ማለትም ((መጻሕፍትንና የእግዚአብሔርን ኃይል አታውቁምና ትሰታላቸው)) ብሏቸዋል።

ሁለቱ ስሕተቶች

መጻሕፍትን አለማስተዋል

የእግዚአብሔርን ኃይል አለማወቅ

መጻሕፍት በተለይ እሥራኤል ከግብጽ ከወጡበት ጊዜ ጀምሮ በሙሴ በኩል የተሰጣቸው መጻሕፍትና በየጊዜው በተለየ ክፍል የመጣው መልእክት እግዚአብሔር የተመዘገበበት ነበር። ይህ የተመዘገበ ታሪክ የጻፍቸውን የእግዚአብሔርን ከንድ ሕዝቡንም በብርቱ ከንዱ እንዳወጣቸው ይናገራል። ይህ ደግሞ ኃይል እግዚአብሔር ነው። ኃይሉንና ብርታቱን በነዚያት መጻሕፍት አሳይቷል ገልጧልም። ትንሣኤ መታን የለም ብለው የነዳት ሰዱቃውያን ወደ ኢየሱስ በመቅረብ በፈሊጥና በተንኮል ጋብቻን የተደገፈ ጥያቄ አቀረቡለት ምናልባትም ኢየሱስ ትንሣኤ መታንንም ከትንሣኤ መታን በኋላ ያለውን ጋብቻም ይከዳል ወይም አንዱን ማለት ትንሣኤ መታንን አምና ጋብቻውን ይከዳልና ምን እደሆነ ለማት ሆነ ተብሎ የተጠየቀ ጥያቄ ነበር። ዳክላዊያን ሥራ 23÷6-10 ባለው ቃል መሠረት ሰዱቃውያን ትንሣኤ መታን መልእክም፣ መንፈስም የሚባል ነገር የለም ሲሉ ፈረሳውያን ደግሞ መልእክም ትንሣኤ መታንም አለ ግን ተነሥተን ተጋብተን ተዋልደን እንናፍራለን የሚል አቋም ነበራቸው። ምናልባት ይህን ትምህርት መስለሞቹ የሚተሰሩት ይመስላል።

ጌታችን ትንሣኤን እንጂ ከተነሡ በኋላ መጋባትን ይቃወማልና ለሁለቱም አይነተኛ መልስ ሰጣቸው። ትንሣኤ እንዳለ ራሱ እግዚአብሔር የአብርሃም የይሴአቅ የያዕቆብ አምላክ ነኝ በማለት ሲናገር የመታን አምላክ ሳይሆን የሕያዋን አምላክ እንደሆነ ተናገረ። እናም ትንሣኤ አለ በማለት በተናገረ በኋላ ከትንሣኤ በኋላ ግን መጋባት እንደሌለና እንደማይቻል በመግለጡም በላይ እንዲያውም እንደ እግዚአብሔር መላእክት ይሆናሉ እንጂ በማለት መላእክትም እንዳሉና ሰዎች በትንሣኤ ጊዜ በዚያ ለይነት አካል እንደሚኖሩ አስፋፎቱ ተናገረ /ሉቃ 20÷27/ ስሕተቱ የተፈጠረው መጻሕፍትን ካለማስተዋል የመነጨ እንደሆነ በግልጽ ነገሯቸዋል።

ሲያስተውሉት ለዚህ ጥያቄ መልስ ይዘው ወደ ሰው ፊት ባልቀረቡ ነበር። እግዚአብሔር የመታን አምላክ አይደለምና በመታንም አይመከምና የሕያዋን አምላክ እንደሆነ አውቀው ትንሣኤን በተቀበሉ ነበር።

አምላካቸው እግዚአብሔር ኃይልና ከንድ ብርቱ እንደሆነም ለመረዳት ቅዱሳት መጻሕፍትን ሊመረምሩ በተገባቸው ነበር። በነበሩ አሁን ግን በሌላ ሰዎች እግዚአብሔር አይመከም እግዚአብሔር መታን የሉትም በመታንም ሰዎች አይመከም መታን የሚባሉት ደግሞ በሥጋ ያንቀላፉት ሳይሆኑ ከእግዚአብሔር ጋር በዚህ ዓለም የተጣሉ ፈጣሪን ያልሰሙና የልታዘዙ ሆነው በወዲያናው ዓለም በሥቃይ ሊኖሩ ለዘላለም በነፍስ የሞቱ ሁሉ ናቸው። ሰዱቃውያን ይህን አውነት በመጻሕፍቶቻቸው ዕለት ዕለት በየሰንበት ማለዳ ያንሟቸው ነበር። ግን ምን እንደሚሉ ሳያውቁና ሳይረዱ ሥርዓት ብቻ ፈጽመው ይመለሱ ነበር። ዛሬም ይህ መጻሕፍትን አለማወቅ በምድራችን አለ። ይልቁንም በቤተ ክርስቲያናችን። የሕያዋን አምላክ ሕያው አምላክ እለን እርሱ ሕያው ሆኖ ለመታን ሕይወትን የሚሰጥ አምላክ እናመልክለን። እርሱ የመታን አምላክ አይደለም እርሱ ደግሞ የጻድቃን አምላክ እንጂ የጋጥኦን አምላክ አይደለም ልጁ ጌታችን ኢየሱስ ክርስቶስ ጋጥኦንን እጽድቅ አምላካቸው ሊሆን ወደዚህ ዓለም መጣ። በእርግጥም ጋጥኦንን ወደ ንሥሐ ሊጠራ እንደመጣና በእነርሱም የዘላለም ንጉሥ ሊሆን እንደተሾመ፣ መሢሕ እንደተባለ ትንቢተ ነቢያትን በማብራራት አስተማረ። በመልሱ የተደነቁት ጠያቂዎች ከፈረሳውያን ጋር በመሆን ሌላ ሕግ አዋቂ ሰው እንዲፈትነው በቃሉ ሊያጠምዱት ተዘጋጁ እንጂ የሚማር ልብ ወይም ስሕተትን የሚያስተካክል በጎ ጎሊና አልነበራቸውም።

በሉቃስ ወንጌል እንደተመዘገበው ደግሞ እንዳንዶቹ ፈረሳውያን ((መምህር መልክም ተናገርህ)) እንዳሉትና ሌሎች ተንኮለኞች ግን እንደፈሩት ወደፊት ምንም ሊጠይቁት እንዳልደፈሩ ተገልጧል። /ሉቃ. 20÷39/ በእርግጥም በሕዝብ ዘንድ የነበራቸውን ከበሬታ ላለማጣት መሰናከልን በማስቀመጥ ይቀድሙናል ያሉትን ሰው በመሰበርና በመጣል የአባታቸውን የዲያብሎስን ሥራ ሊያከናውኑ ገድ ነው። ይህን ትግር ከሥራ ሰናጠናው ግን አሁንም ለእግዚአብሔር ኃይልና ጉልበት ለቅዱሳን መጻሕፍትም ምክር ላለመሸናፍ የተወሰነ ውሳኔ እንደሆነ ገልጥ ነው።

በቤተ ክርስቲያናችን ውስጥ ያሉ ቀላል የማይባሉ አገልጋዮች በእግዚአብሔር ጸጋ ሳይሆን በራሳቸው ዕውቀትና ክብር ተይዘው መጻሕፍትን ባለመመርመር ሁል ጊዜ ሲሰቱ ይኖራሉ። የለም ሲሏቸው እንኳ ከራሳቸው ይጠቅሳሉ እንጂ መጻሕፍትን አይገልጧቸውም። ይህም እንደ ሰዱቃውያን ትንሣኤ መታንን እንኳ የሚያስከድ ድፍረትን ያመጣል። ሰው መጻሕፍትን ካላነበበ ራሱ መጽሐፍ ይሆንና ለሚጠየቀው ጥያቄም ሆነ ከራሱ ለሚነሣው ከፋ ሐሳብ መልስ የሚሰጠው ከዚያው ከራሱ ነው አላውቅም ማለት አይሆንለትም። አለማወቁ ደግሞ ውርደቱ እንደሆነ አይገነዘብም እንዲህ አይነቱ ሰው ባየውና በሰማው ወይም ጎሊናው በፈጠረው ነገር ላይ ስለሚመሠረትና ስለሚቆም እግዚአብሔርን በኖጥረቱና በልጁ ለማዎት ይከብደዋል።

እንዲህ ለይነቱ ሰው ቅዱሳት መጻሕፍትን ስለማያነብ ኃይል እግዚአብሔርን ይከዳል። ለማያንና ምድርን ካለመኖር ወደ መኖር ያመጣና እንደገናም ከመኖር ወደ አለመኖር የሚጠቀልል እግዚአብሔር በዚህ ጉልበት

ለመታን ሕይወትን እንደሚሰጥ ማመን ያቅተዋል ። በቤተ ክርስቲያን ውስጥም በአንድ በኩል «ዌራሽ እግዚአብሔር የሚባል የለም አለ ያሉት ሰውና ሰው ተገዳድሮ እንዳያልቅ ለማስፈራሪያ ተብሎ ፈጣሪ አለ በን የሠሩ ገንቢዬዱ ከፋ የሠሩ ሲኦል ይሄዳሉ ብለው ስለአስተማሩ ይህ እውነት መሰሉን ይዘነዋል» በማለት ሰነፎችን ያደናግራሉ ። አንዳንዶቹ ደግሞ «ክርስቶስ የሚባል የለም አልኖረም ቢኖርም ምንም እይብቅምም የሚጠቅመው በልቶ ጠዋቶ ተደሰቶ መኖር ብቻ ነው ሲኦልም ገንትም የለም ሰው ከሞተ ሞተ በቃ አለቀ» የሚሉ እንዳሉ ሰትሰሙ ምን ትታዘዙን ይሆን ? አሁንም ሌሎቹ እንደሚሉት «እግዚአብሔር ለይኖር ይችላል ግን ለአእምሮ ሲባል መልካም ሥራ ሠርቶ መሞት ጥሩ ነው» ይላሉ ።

ይህ አባባላቸው ፡-

«ጽድቅና ኩነኔ ቢኖርም ባይኖርም

ከከፋት ደግሞ ባይሻል አይቀርም»

ከሚለው ከደርግ ዝማሬ ጋር ይሰማላቸዋል ።

በዛሬዎቹ ሸንገና በመቅደሱ በቅኔ ማኅሌቱና በዓውደ ምህረቱ ያሉት የዛሬዎቹ ሰዳቃዎችን መጻሕፍትን ወደ አልተፈለገ አቅጣጫ በመተርጎም ዝብረ ሰማችንን ከቅድመ-እግዚአብሔር ለማጥፋት የአምላኩ መልክ ይዘው ኃይሉን ግን ከደው የሚያስከዱ ወንጀለኞች አገልጋዮች አሁንም አሉ ። መጽሐፍ ምህረቱ በእኛ ላይ ጽንታለችና ይህንም ጊዜ ገሥሐ እንገባበት ዘንድ ለእኛ ሰጥቶናል ። ቢሆንም አሁንም የኃይሉንና የጥልቀትን ብርታት ገና አላወቅንም ። ይልቁንም እነሱ እንደባሉ እኛም እንዳንሰት ውድቀታቸው በግልጽ ተቀመጠ የከፋዎች ታሪክ ከከፋ ነገር እንጠበቅ ዘንድ ተጽፎልናልና ። ሰዳቃዎቹን የለም ያሉት መንፈስ ቅዱስ እንዳለ እነሱ የለም ያሉት መልእክ ያለ መሆኑ ይልቁንም እነሱ የዛሬው ትንሣኤ መታን በእርግጥ ያለ መሆኑ ዛሬ ለእኛ ተገልጧል ። እንከደውም ዘንድ እንችልም በመጻሕፍት የተገለጠውን የእግዚአብሔርን ኃይል በከፋታችን ወደን አንካድ ።

የምንጮኸው ወደን አይደለም

መጻሕፍትን ለምኞታቸው እንዴት እንደሚያጣምሟቸው ከመጽሐፍ ቅዱስ ጠቅሰው ያስተማሩበትን ከአንድ መጽሐፍ ለናሙና የወሰድነውን እንመለከት ። «በዚህ ተራራ ወይም በኢየሩሳሌም ለአብ የማትሰግዱበት ዘመን ይመጣል...» ነገር ግን በእውነት የሚግዱበት ጊዜ ይመጣል ። /ዮሐ. 4÷22/ በማለት ጌታችን ያስተማረው ትምህርት ምን ማለት ነው ? በሳምራውያንና በአይሁድ መካከል ዛሬው ያለው የቆዩ ልዩነቶች አንዱ መሥዋዕት መቅረብ ያለበት የት ነው ? ለሚለው ጥያቄ መልስ ያላቸው ልዩነት ነው ። የሳምራውያን አረት መሰገድ ያለበት በገሪዛን ተራራ እንዲሆን ሲደነግግ አይሁድ ግን በጽዮን ተራራ በኢየሩሳሌም መሆን እንዳለበት ያምናሉ ። ሳምራዊቷ ሴትም ጥያቄዋን ያቀረበችው ከዚህ የቆየ ብሄል ተነሥታ ነበር ። ጌታችንም በዚህና በዚያ ቦታ ብቻ ሳይሆን በመንፈስ የምትሰግዱበት ዘመን ይመጣል ብሏታል ። ይህንንም ማለቱ እግዚአብሔር በዚህ ቦታ ብቻ /በገሪዛን ተራራ/ ወይም በኢየሩሳሌም ብቻ አለ ብላችሁ ከመምጣት ይልቅ በየቦታው ለሰሜ መሥዋዕት ይቀርባል ። የአይሁድ ወይም የሳምራውያን ብቻ አምልኮተ እግዚአብሔር የለም የዓለም ሁሉ ይሆናል ። አብያተ ክርስቲያናት በየቦታው ይታነሳሉ ማለቱ ነው» በማለት የሚሳፍር የሚዘገንን ትምህርት ቀርቧል ።

ዲያንቅን ዳንኤል ከብረት ምንጭ /ኦርቶዶክስ መልስ አላት ገጽ 104 እና 105

/2000 ዓ.ም/ .

መነሻ ዋቅሱን እንደገና እንየውና በእርግጥም ዲያቄኑ እንዳብራሩት ይሄዳል ወይ ? ብለን እንመርምር ። «በዚህ ተራራ ወይም በኢየሩሳሌም ለአብ የማትሰግዱበት ዘመን ይመጣል.....» ነገር ግን በእውነት የሚሰግዱ ለአብ በመንፈስና በእውነት የሚሰግዱበት ጊዜ ይመጣል» /ዮሐ.4÷22/ ይህ ከፍል እውነተኛና መንፈሳዊ አምልኮ የተገለጠበት ከነበረው የቦታና የሥጋ እንቅስቃሴ የወጣ እጅግ መንፈሳዊ ሕግ ነው ። በሰማርያ ይሁን በኢየሩሳሌም የሚደረገው ሰገደት አቅጣጫ ያለው የሥጋ ሥርዓትም የሚከናወንበት መሆኑ ግልጽ ሆኖ ይታያል ። ቁጥረ ብዙ ለሆነው እሥራኤል አንድ መቅደስ ብቻ ስለነበረው በመላው ዓለም የተበተኑት አይሁድ በተፈቀደው ወቅት ሁሉ የሚገባውን መሥዋዕት ይዘው ወደዚያ ቤተ መቅደስ ይጓዙ ነበር እንጂ በአቅራቢያቸው መቅደስ ሠርተው በዚያ ሥርዓት አምልኮ አይፈጽሙም ነበር ። ይህም የሆነበት ምክንያት አንደኛ የተሰጠው ታቦት አንድ ብቻ በመሆኑና በነበረው ሕግ መሠረት ታቦቱ በነበረበት ቦታ ሥርዓቱን የመፈጸም ግዴታ ስለነበረ ሲሆን በሁለተኛው ደረጃ ምንም እንኳ በየምክራቡ የሕግና የንቢያት መጻሕፍት ቢነበቡም ጸሎትና ምክርም የሚሰጥበት ቢሆንም ቅሉ የሕዝብን ኃጢአት ለማስተሥረድ መሥዋዕት ይዞ ኢየሩሳሌም ድረስ መሄድ የግድ ይል ነበር ። ኢየሱስ ይህን አድካሚ ጉዞ ከእንዲህ እንዳቀጥላ ከማድረጉም በላይ አምልኮ ሥርዓቱን ሰማያዊና መንፈሳዊ አድርጎት እንመለከታለን ። አይሁድ በዚያ ሲሰግዱ


እኛ ደግሞ በዚህ አንስግዳለን በመንፈስና በእውነት ይሰግዳለታል ። ላለችው በዚህ ወይም በዚያ ሥፍራ ለአብ የማትሰግዱበት ዘመን ይመጣል ። ለአብ የሚሰግዱ ሁሉ በእውነትና በመንፈስ ይሰግዳለታል ።

አብ እንዲህ ያሉትን ይኸልፍ ጊዜውም አሁን ነው ብሏል ። እንደሚታወቀው ኢየሱስ ራሱ ሲጸልይ ቤተ መቅደስ ወይም ታቦት ወይም ሰዕል አለበረሰለትም ። በየተራራው ይጸልይ ይሰግድም ነበር ። እግዚአብሔር በቦታ የማይወሰን በሥፍራ ሁሉ ያለ ጸሎትንና ሰግደትን አምልኮንም ሁሉ ያለወሰን የሚቀበል በመሆኑ አዲስ ኪዳን ላይ ያን ሥርዓት ሽርታል ። ጠባቢዎችም ቀድሞ በእንደ ቤተ መቅደስ ተጨናንቃችሁ ታመልኩ ነበር አሁን ግን በየሥፍራው ቤተ ክርስቲያን ይሠራላችኋልና በነጻነት ታመልካላችሁ ለማለት ነው ብሎ መተርጎም ግን እጅግ የሚገርም የሚደንቅም ነው ። በየቦታው ሕንፃ ይሠራላችኋል ማለት ከዚህም እንደት በመንፈስና በእውነት ታመልካላችሁ ለል ወደደ ? ይልቅስ እርሱ መንፈስ እንደሆነ እናንተም በመንፈስ ሆናችሁ ትሰግዳላችሁ ማለት አይደለም ? የመጽሐፍ ቅዱስን ከፍል እንደገና እንመልከተው ። «አባቶቻችን በዚህ ተራራ ሰገዱ እናንተም ሰው ሊሰግድበት የሚገባው ሥፍራ በኢየሩሳሌም ነው ትላላችሁ አለችው ።

ኢየሱስም እንዲህ አሳት እንቺ ቤት እመኚኝ በዚህ ተራራ ወይም በኢየሩሳሌም ለአብ የማትሰግዱበት ጊዜ ይመጣል ። እናንተስ ለማታወቁት ትሰግዳላችሁ እኛ መዳን ከአይሁድ ነውና ለምናውቀው አንስግዳለን ። ነገር ግን በእውነት የሚሰግዱ ለአብ በመንፈስና በእውነት የሚሰግዱበት ጊዜ ይመጣል አሁንም ሆኗል ። አብ ሊሰግዳለት እንደ እነዚህ ያሉትን ይኸልፍ እግዚአብሔር መንፈስ ነው የሚሰግዱለትም በመንፈስና በእውነት ሊሰግዱለት ያስፈልጋቸዋል) የሚል ነው ። /ዮሐ.4:20-24/ እንደዚህ ምንብብ ሐሳብ ቀድሞ አይሁድ ሁሉ በእንደ ሥፍራ ተወሰነው ሥጋዊ የሆነ አምልኮን እንደ ሥጋ ሥርዓት ያቂርቡ ነበር ። አሁን ግን የእንስሳ መስዋዕትም ይሁን ወደ እንደ ሥፍራ መጓዝ ፈጽሞ እንደማይሆንና እግዚአብሔርን የሚያመልክ ሁሉ ባለበት ሥፍራ ሆኖ የምሥጋና መስዋዕትን ማቅረብና ማምለክ እንደሚችል ይባያል ። ከዚህ የተነሣ የአዲስ ኪዳን ቤተ ክርስቲያን ወደየትም ሳትሄድ በቤት ወሰጥም ጌታዋንና መድኃኒቷን ታመልካለች ። ሐዋርያት የግድ ሕንፃ ቤተ መቅደስ እንደሚያስፈልጋቸው አምነው ቤተ መቅደስ ወይም ዛሬ እኛ እንደምናደርገው ሕንፃ ቤተ ክርስቲያን ሠርተው በዚያ እየሰገዱ ሲያመልኩ አልታዩም ። እግዚአብሔር አሁን በልዩ መንገዱ ራሱን በልጁ ገልጦ እውነት የሆነውንና የላቀውን የአምልኮ ሥርዓት አስይቷል ። ይህም የማይታየውን ጌታ በሥፍራም ሁሉ የማይተጣውን አምላክ እንዲሁ ፊታችን በዛሬበት ሁሉ ብንሰግድለት እርሱን ከማምለክ አልተሳሳትምና በእርግጥም አብ እንደወደደው ሆነን እናመልከጥለን ማለት ነው ። አሁን ባለንበት ዘመን ሕንፃ አያስፈልገም ማለትም አይደለም ። የሚሰፈልገው ግን እግዚአብሔር ከዚያ ውስጥ ተቀምጦ ልንሰግድለት ባይሆን እርሱ መንፈስ እንደመሆኑ መጠን መንፈስ የሆነውን ጌታ በመንፈስ ለማምለክና ሌሎችን በሥፍራ የተወሰኑትን ሥርዓቶች የምንፈጽምበት እንጂ ከሌላ ቦታ የማይገኝ በዚህ ቦታ ብቻ የተወሰነ አምላክ ለማምለክ አስበን አይደለም ።

ይህ ሥርዓት ለእውነተኛ ክርስቲያን የተመቼ ነው እግዚአብሔርን በመንፈሱ እየተመለከተ በመላ ሰውነት እየሰደገደ ጌታውን ያከብርበታል ። እውነተኛና መንፈሳዊ ክርስቲያን ሁሉ ከጌታችን እውነተኛ ትምህርት ፈቀቅ አይልም ። በመንፈስ ቅዱስም እየመረመረ ከኃይል ወደ ከኃይል ከብርሃንም ወደ ብርሃን ያልፋል እንጂ ። የእርሱ ባልሆነ ሥርዓት አይታወቅም ከጌታውና ከሐዋርያት ትምህርትም ፈቀቅ አይልም ። የሃይማኖትን ጀማሪና ፈጻሚ የሆነውን ኢየሱስን እየተመለከተ ሰለት ሰለት ራሱን ከሰሐተት ይጠብቃል ። ለቀሪ ትውልድም መርገምንና በደልን አይተውም ። ሲናገርና ሲኖር ከእርሱ በፊት የሆኑትን ቅዱሳን ሐዋርያትን ይከተላቸዋል ። «እኔ ክርስቶስን እንደምመስል እኔን ምስሉ» እንዳለው እርሱ ወይም ሐዋርያው ጳውሎስ የመሳሰሉውን ጌታ መስለን እርሱ በከበረበት ክብር እንከብር ከንድ ሕይወታችን በሰማያት ከእርሱ ጋር ተሠውራለች ። እንግዲህ የምናደርገውን ሁሉ እውቀት ይልቁንም በዚህ ውስብስብና ፈታኝ ዘመን ሆነን እንዲሁ ተናግረንም ጽፈንም የምናልፍ አይደለም ። ስለሆነም ይህንንም ታባቢ በማድረግ ራሳችንን በመፈተሽ ከሰውም ከእግዚአብሔርም ፍርድ ማምለጥ መቻል አለብን ። ኢየሱስ በሰውም በእግዚአብሔርም ፊት በጥበብ በቁመትና በጥንሰም ያደግ ነበር እንደተባለው የእኛም ሁለንተናዊ አስተዳደግ እንዲሁ ሊሆን ይገባል ። የምንጮኸው ወደን አይደለምና ።

ይህ እውነት የገባችሁ ወገኖች ሁሉ ጩኸታችሁን ከጩኸታችን ጋር እንድ አድርጋችሁ የመጨረሻውን ጩኸት እንጨህ በቤተ ክርስቲያናችን በቀዩ በወቅታዊ ችግር ዙሪያ ልንነጋገርበት ይገባልና ። ስሕተቱም ከነማን ላይ እንደሆነ ይፈተሽ ። እኛ የአባቶቻችንን ትምህርትና ሥርዓት ይዘን የምንጓዝና ያንንም የምንኖር ውድ የቤተ ክርስቲያን ልጆች መሆናችንን አስረግጠን እንናገራለን ። ማንም ስለ እኛ ሊናገርልን እንፈቅድለትም ። የራሱን የተቆረጠ ዕድሜ ለመተጠልና የእስትንፋሱን ቀን ለማራዘም የአኛን ስም ማጥፋት እንደ ዓላማ ይዞ የተነሣው ቡድን ለሚነዛውና ለሚናገረው ከንቁ ንግግር በቂ የሆነና እንደ እግዚአብሔር ቃል የሆነ ምላሽ ልንሰጠው እንወዳለን ። ክርቀት ሆነን የምንወራወረው የቃል ድንጋይ ለማንም ሞት ምክንያት እንዳይሆንብን እየተጠነቀቁን ነገሮቻችን ሁሉ በፊት ለፊት ውይይት መፍትሔ የሚያገኙ ከሆነ ለመነጋገር እንወዳለን ።



የመጽሐፉ መደምደሚያ

((ታሪካዊው ለገበርተ ዕኪት))

ከፋዎች ሠራተኞችን እወቁባቸው

/ፊልልስፋስ 3÷2/

በየአዳራሹ ከተደረጉት ሰብስባዎች መካከል ከገናኛቸው የድምጽና የምስል ንግግሮች ለየት ባለ ሁኔታ ጥሪት ባለ ድምጽ ተቀናብሮ ሽያጭ ላይ ከዋለ ቢሲዲ የተጠቀሰ ጥቅም ነው። እነሱ እንዳሉት እኛ የቅዱስ ጳውሎስን ትምህርት ተቃዋሚዎች ሆነን ጥቅሱ ሲጠቀስብንና ቤተ ክርስቲያናችንን ከመናፍቃን እንጠብቃት ተብሎ ሰብስባ ሲደረግ የሃየት ከተጻፉት ተአምራቶች በላይ ሌላኛው የዘመናችን ተአምረ ማ... ቅ... ሆኖ በእጅጉ አስገርሞናል። በዘመናችን ሁሉ የሚያስቀን ቢሆንም ለመሳቅ ባይሆን ለማልቀስ ታደለናልና። ዘመናችን ሁሉ የሚያስለቅሰን የዘመናችን ሰዳ ሆኖብን አግኝተንዋል።

በምስሉ ላይ እንደሚታየው ((ዲያቶ)) ያረጋል አስጋዝ ሙሉ ንግግር በማረግ መግለጫ የሰጠው በመጀመሪያው የ56 ደቂቃ ከ41 ሴከንድ የፈጀ ሲሆን ማንም በማይከሰው በማይወቅሰው መድረኩ እንዳሻው ያሻውን ተናግሮበታል። በ2ኛው ቢሲዲም እንዲሁ 37 ደቂቃ ከ49 ሴከንድ የፈጀ ንግግር አድርጓል።

እሱ ቅዱስ

እኛ ርኩስ

እሱ መልካም ሐዋርያ

እኛ ከፋ ሐዋርያት ሆነን የታየንበት መድረክ ነበር።

እርሱ ንጹሕ ኦርቶዶክስ ሆኖ እኛ ደግሞ ርኩሳን ኦርቶዶክሶች ሆነን ቤተ ክርስቲያኑን ገልብጠን ለመባል የምንታገልበት ሁኔታ እንዳለና ያም እደጋ በቤ ክርስቲያን ላይ እንዳይፈጸም ለመታደግ እንነሣ እንንቃ በማለት እኛ ፍጹም ኦርቶዶክሶች እዳልሆንን ለማሳየትም አለን የሚለውን ዓቅመንና ዕውቀቱን ብቻ ባይሆን እርሱ ራሱ የደረሰበትን የሥልጣኔ መሣሪያም በመጠቀም ብቃቱን ሁሉ አሟጦ ተናግሮበታል። እነሱ ከተናገሩ በኋላ እኛ ብንጽፍም ብንጻገርም ያምርብናልና አሁንም እነሱ ተናግረው ሲጨርሱ ስለእኛ ያሉትን ያህል እኛም በዋናነት ስለእኛና በመጠኑም ስለእነሱ ልንናገር የገድ ሆኖብናል። ይህንም የምንለው ክርክር ናፍቆንና ነገር ወደን ባይሆን አሁንም እየተሰነዘረ ያለው የሐሰት ትምህርት ቤተ ክርስቲያናችንን እየገዳ ስለሆነ ሐይ የሚል አሳል አስቢገኘና ዝም አሰቢሉ ድረስ ድርሻችንን እንወጣ ለማለት ነው። በአዳራሹ ውስጥ የሞላው ሁለት ጠጉር የሚታይበት ሰው ባይሆን ኢብዛኛው ሕዝብ ወጣትና ሰለቤተ ክርስቲያን ሰሜት እንጂ እውቀት ያገኘ መሆኑ ከእነሱ ጋር በመሰብሰብና የሚሉትን ሁሉ ሰሜ መሆኑ እንድንገነዘብ አድርገናል። ዲያቶ የኢትዮጵያ ኦርቶዶክስ ተዋሕዶ ቤተ ክርስቲያን የገጠማትን ችግር ለመናገር ከአውሮፓና ከምሥራቅ አገሮች በመጀመር ሰፊ ማብራሪያ ሰጥቷል። ብዙሶ አሁን ፊልልስ ባርዘው የሰቡትን ሰብስባ ሙሉውን በመረከብ ስለ እኛና

ስለአገልግሎታችን ደስብሮልናል። በዚህ ጊዜ ግን አንድም ሰው እጅ አውጥቶ ለምን ፊት ለፊት አትነጋገሩም ? እኛስ ስለምን በመልክ አናውቃቸውም ? ብሎ የጠየቀ የለም ቢጠይቅም መልስ የሚያገኝ አይመስለም። እንዲያውም ይህን በመጠየቅ እንደመናፍቅ ተቆጥሮ ከጉባዔው ሊባረር ይችላል። ዲያቶ በንግግሩ ውስጥ የከሣቱ ብርሃንን የተሐደሰ አገልግሎት እያጋለጠ ባለበት ከፍለ ጊዜ የተሐደሰ አገልግሎት ((ውዝነኛ)) በማለት ዕውቀት እንደሌለንና አስመሳየን ሆነን እንዳለን አድርጎ ሲገልጥ ታይቷል። ተስምቷልም። ስለ እውቀታችን መከራከሩ አስፈላጊ ባይሆንም እስቲ የማንበረ ቅዱሳን መረምጥና የተሐደሰ አገልግሎት ፊት ለፊት ቀርበው ይነጋገሩ ? በእርግጥሰ ሳይማሩ ይሆን እንደ ቤተ ክርስቲያኑን ለማደስ የተነሡት ? ይልቅስ ስሕተቱና እውነቱ ተለይቶ የሚታየው ለተማረ ሰው እንጂ ላልተማረና ቤተ ክርስቲያኑን ለማያውቃት ይታየዋል እንደ ? ችግር የሆነብን አንዱና ዋናው ይህ ነው። ሳይማሩ የቤተ ክርስቲያንን ደገንነት ለመጠበቅ መደራጀቶና አለሁ አለሁ ማለት ሌላ ተጨማሪ ስሕተት ለማስገባት ስለሆነ የሚሰቀምበት ሰፊ ዕድል እንዳይሆን ያስፈራል። አሁን ያለው የቤተ ክርስቲያናችን ችግር ከ15ኛው መቶ ከፍለ ዘመን ይልቅ የከፋ እንደሆነም እየተመለከትን ነው። ሆኖም ለቤተ ክርስቲያኑ ብርቅዬ የሆኑና ጳጳራዊ እስጢፋኖስ የሚባሉ አገልጋዮች እየተነሡ ከመናፍቃን ወገን የሚጸፈውን ከነቱ ትምህርት በማምከንና ከሥራ በመንቀል እያዳከሙት ስለሆነ ቤተ ክርስቲያናችን በቅርብ ጊዜ በመንፈስ ቅዱስ እንደምትጠመቅና እንድ ክርስቶስን አዳኝና ጌታ አድርጋ እንደምታምን ተሰፋ እናደርጋለን።

ከቤተ ክርስቲያኑ ሥርዓትና ቀኖና ውጭ ሆነን ቤተ ክርስቲያኑን ለ ((መናፍቃን)) ውርስ ለማድረግ እንደምንቀሳቀስ ተደርጎ በሰፊው የተገለጠው ትንተናም ለሕዝብ ይፋ ሆናል። በመሠረቱ እኛ ለሥርዓቱና ለመምሪያው የማንታዘዝ አመጸኖችና እንዚተኞች ሆነን አይደለም። አሁንም መምሪያው ሥፍራ ይሰጠን ይዘዘን እንታዘዛለን። ለመምሪያውም ደንብ ተገዢ ነን። እኛ እስከ አሁን ድረስ ባህሄድናቸው ውይይቶችና ጥናቶች የቤተ ክርስቲያን ጠበቆች በመሆንና በልዩ ፍቅር እንጂ በዓላቻና በነቀፋ አይደለም። የነቀፍነው ችግሩን እንጂ በገውን እንዳልሆነም በእጃችን ያለው ማስታዎሻ ምሥክር ነው። ይልቅስ እኛን በነቀፋበት ነቀፋ እየወደቁና ለመምሪያውም እንታዘዝም አያሉ ውዥንብር በመፍጠር ሐሳባችንን አሳዩ ሲባሉም በመናፍቃን እንደተከበቡና እንደተፈተኑ አድርጎ የድረ-ሰልጥን ዋሪ ማሰማት የመምሪያውን ግልጥ ሐሳብ የማስመርመር ጥያቄ ለማዘናጋት የተፈጠረች መተላለፊያና ማምለጫ ድልድይ እንደሆነች ከእኛ የተሰወረች አይደለችም። የቤተ ክርስቲያን ልጆች ከሆኑ የሚሰጠውን ትእዛዝ ማከበርና መተግበር ነው። ወይም ከቤተ ክርስቲያን ወጥቶ ራሱን ችሎ ልዩ ድርጅት መሆን ነው። የመንግሥት ጥገኞች እንዳይባሉ የቤተ ክርስቲያን ጭንብል አጥልቀዋል የቤተ ክርስቲያን ልጆች እንዳይባሉ ለመምሪያው አይታዘዙም። ታዲያ ይህ ዙፎን እን እነሁ በማለት ስም ጠርቶ ይናገር ዘንድ ማን አሰለጠነው ? እስቲ አባታችን ብዙ ወቅዱስ አሁን ጳውሎስ የጻፉበትን ደብዳቤ ቀንጨብ አድርገን በነጥብ እንመለከት፡-

የቤተ ክርስቲያኑን ማስጠላዊ አስተዳደር የሥልጣን ተዋረድ መዋቅር እየሰበሰበ መምጣቱን፡-

የቅርብ ተጠሪ ሆኖ ለሚሠራው የሰንበት ትምህርት ቤቶች ማደራጃ መምሪያም ሊታዘዝለት እለመቻሉን፡-

ይልቁንም የድርጅቱ ዘላቂ የሕይወት አቅጣጫ ወዴት እየመራ እንደሚሄድ ለማወቅ ለመረዳትና ለመቆጣጠር አደጋች መሆኑን በመግለጽ ከመጋረጃ በስተጀርባ ያለው ሁኔታ በቤተ ክርስቲያኒቱ ማዕከላዊ አስተዳደር ተመርምሮ ታይቶና ተገምግሞ ማጎበረ ቅዱሳን በሚከተለው ራዕይ ርቆ ከመሄዱ አስቀድሞ የእርምት እርምጃ ይወሰድ ዘንድ የሰንበት ትምህርት ቤቶች ማደራጃ መምሪያ በየጊዜው የጻፋቸው ደብዳቤዎች የግል ማጎደሩን አጣበውት ይታያሉ።

የማጎበረ ቅዱሳን ጽሕፈት ቤት በአሁኑ ወቅት የጉዞ መሥመሩን በማሻቅብ ከሥልጣን ከሂሎቱ በላይ አሳልፎ በመገኘቱ የቤተ ክርስቲያኒቱን ሁለንተናዊ ዓቅም ወደ ራሱ አመራር እዙሮ በመታየቱ በአጠቃላይም የቤተ ክርስቲያኒቱን ሕልውና በመፈታተን ላይ የሚገኝ በመሆኑ

በበኩላችንም የማጎበረ ቅዱሳን ጽ/ቤት ከቅርብ ተጠሪው ከሰንበት ትምህርት ቤቶች ማደራጃ መምሪያ ከቤተ ክርስቲያኒቱ ማዕከላዊ አስተዳደር አመራርን እያገኘ ከሚሠራው በቀር በማይመለከተው ጉዳይ ጣልቃ ከመግባት እንዲገታ።

ዛሬ የማጎበረ ጽ/ቤት የቤተ ክርስቲያኒቱን የሥልጣን ተዋረድ መዋቅር እየሸረሸረና እየጣሰ መሥራቱን በሰፋት ተያይዞታል።

ከዚህ አንጻር የማጎበረ ቅዱሳን ጽ/ቤት እያከናወነ ያለው የየዕለቱ የሥራ ሂደት ጠቅላላ ባለመልኩ ሲገመገም የቤተ ክርስቲያኒቱን ማዕከላዊ አስተዳደር ተከቶ ለመሥራት ያለውን ፍላጎት እጉልቶ ያሳያል። ስለዚህ የምናስተዳድራቸው ማጎበራት ሁሉ ከመሥመር እየወጡ አቅጣጫቸውን ለውጠው ሲገኙ ሥርዓቱን የማስያዙ ኃላፊነት የጋራችን መሆኑን በመገንዘብ የማጎበረ ቅዱሳን ጽሕፈት ቤትም ድርጅታዊ መዋቅሩን አለቦታው መጠቀሙን አቁሞ፡- ----->> በግለት የጻፉበት ማጎበረ ነው።

ለውይይት እንቁራረብ ስንል መናፍቃንን በክርክር በፒሮፓጋንዳ የሚችላቸው የለም እየተባለን እየተፈራን እስከመጅ ? («ልጅ ወደሽ ምጥ ፈርተሽ») እንዲሉ ለሁንም እየታየ ያለው ፍራቻ እንዲሁ ነው። እውነተኛ የቤተ ክርስቲያን ልጆች የሚጨክኑበትና የሚደፍሩበት ምክንያት አላቸው።

በመጀመሪያ ነገር እንደ ወጥ የሆነ መመሪያና ማስተማሪያ አላቸው ያም ቅዱስ መጽሐፍ ነው። ሁለተኛ ነገር ደግሞ የቤተ ክርስቲያኒቱ የሕይወት ታሪክ በጤናማ ሁኔታ እንዲያዝና እንዲጠበቅ ስሕተቱም እንዲለይ ግልጥ የሆነ በሠራር አላቸው። ይህን ሐሳብ ይዘው ከቤተ ክርስቲያናቸው የሚርቁበት ምንም አይነት የጥሊና ሽንፈት የሰላቸውም። በተረፈ ግን እኛ ለሁንም ቢሆን ወደፊት ዕከሌ ድርጅት ብለን የማንከፍተው ሃይማኖታዊ ተቋም የለንም። ጠንካራና መሠረተ ጽኑ የሆነች ኦርቶዶክስ ተዋሕዶ ቤተ ክርስቲያን አለችን። በእርሷ ውስጥ ሆነን እንኖራለን እናገለግላለንም። አሳደንም ሆነ ደብድበን እንጨርሰዋለን የማይባል ሕዝብና ቀሳውሶች በቤተ

ክርስቲያናችን ውስጥ መኖራቸውን እንደገና አስረግጠን እንናገራለን። («ደንቅሮ የሰማ ዕለት ያብዳል») ሆኖ ዛሬ እበዳችሁ እንጂ እውነታው ከዘርዳ ያዕቆብ ጀምሮ የተቀጣጠለ የወንጌል አባት እንደነበረ አሁንም አለ። ድሮ ዓፄ ዘርዳ ያዕቆብ በሙሉ ሥልጣን፣ በረጃም፣ ሰባፍ በብዙ ሠራዊት ሊያጠፋው ያልቻለውን ወንጌል የዛሬዎቹ የዘርዳ ያዕቆብ ካደራሰቡት እንዴት ይቻላል ? ብቻ በመጽሐፍ «ብዙ ሰዎች ሰውነታቸውን ያጠራሱ ያንዱማል ይንጥሩማል። ከፋዎች ግን ከፋትን ያደርጋሉ ከፋዎችም ሁሉ አያስተውሉም ጥበበኞች ግን ያስተውሉላሉ») እንዳለው /ዳን 12÷10/ በራዕይ መጽሐፍም «አመጽኛው ወደፊት ያምጽ ርኩሱም ወደፊት ይርከስ ጻድቁም ወደፊት ጽድቅ ያድርግ ቅዱሱም ወደፊት ይቀደስ») ተብሎ እንደተጻፈው እንዲሁ እየጠበቅን ዕለት ዕለትም ልብሳችንን በበጎ ደም እያጠብብን ነቅተንና ተግተን ቤተ ክርስቲያናችንን እንጠብቃለን። ከእኛ መካከል በሰባፍ የሚሞት ይኖራል። በድንጋይ ተወግሮ የሚሞትም ይኖራል። የሚሰደድም አለ የሚታሠርም አለ የሚገረፍም አለ የሚሆነውን ሁሉ እየሆንን ጌታን እንጠብቃለን። ይህ የራሳችን መብትና ገደቡ ውሳኔም ነው። ክርስትናን በመግደል ባይሆን በመገደል እናበዛለን የሞቱ ሰንባል ሕያሞን ነንና ጠፋ ስንባልም እንበዛለንና።

ይህ ከዚህ ሂደት 1 ነገር የተጻፈውና ፎቶ ኮፒ የሆነው ደብዳቤ በተደጋጋሚ ለማጎበረ ቅዱሳን የተጻፈበትና ተግባራዊ ያላደረገው ነው። በዚህ ሥፍራ ላይ እንዲገባ የተደረገበት ምክንያትም እኛና እነሱ ምን አይነት የቤተ ክርስቲያን አገልጋዮች መሆናችንን ሕዝብ ለይቶ እንዲረዳልን ለማሳወቅ ነው። ፎቶ ኮፒው ጋር የእጅ ጽሑፉንም አብረን ለማቅረብ ተገደናል። ምክንያቱም ፎቶ ኮፒው በጥራት ላይነብ ስለሚችል በማሰብ ነው።

ያለበቂ ምክንያት ተሐድሶ መባባል ቀረ

ቍጥር -----

ቀን -----

ጉዳዩ :- እንዳንድ የሃይማኖት ሕፃኑ ያለባቸው ሰዎች ከሃይማኖታችን የተለየ ትምህርት ይሰጣሉ በማለት ሰም በመጥቀስ ልዩ ልዩ ጽሑፎችን የሚበትኑ ግለሰቦችና ድርጅቶችን አስመልክቶ መመሪያ ስለመስጠት ይሆናል ።

የኢትዮጵያ ኦርቶዶክስ ተዋዶ ቤተ ክርስቲያን በኦርቶዶክሳዊ ትምህርተ- ሃይማኖት የተራቀቁ በጸዋት ዘመናዊ ትምህርት የበለጸጉ ምሑራን ሊቃውንት የሚገኙበት ከሐምሳ ሚሊዮን ላላነሱ ተከታዮች ምስመናን ከእንደ ሚሊዮን ያላነሱ አገልጋዮች ካህናት ከመቶ ሺህ በላይ የሚደርሱ ቍጥር ያላቸው ገዳማት አድባራትና አጥቢያ አብያተ ክርስቲያናት ያሏት ታላቅ ቤተ ክርስቲያን ናት ። የቤተ ክርስቲያኒቱን እምነትና ሥርዓት ከመጠበቅ አንጻርም ቅዱሳን መጻሕፍትን በማስከበር ደረጃ በተሰየሙ ምሑራን ሊቃውንት እየተተረጎሙና የምሥጢራቸው ጥልቀትና ምጥቀት በሚገባ እየታዩ እንዲሰራጩ የሚደረግበት ቤተ ክርስቲያን ናት ።

ሰባዘያንም ሆኑ የጉባዔ መምህራን በሚያስተምሩት ትምህርት የምሥጢር መዛባትና የትርጉም ስሕተት እንዳይፈጠር ምን ጊዜም እርማት የሚያደርጉ ሊቃውንት በጠቅላይ ቤተ ክህነት በጉባዔ እየሠሩ ይገኛሉ ። ቤተ ክርስቲያኒቱ በዚህ ሁኔታ በመጠናከር እስከ ሁሌድ ድረስ ትምህርት ቤት ከፍታ በማስተማር ላይ እያለች ከቤተ ክርስቲያኒቱ ቀኖናና ሥርዓት ውጪ በሆነ ሁኔታ ፅንሰ ተሐድሶ ነው ፅንሰ መናፍቅ ነው ። የሚል ጽሑፍ ሲረጋገጥ በቅዱስ ሲኖዶስ ጉባዔ ታይቶ የመጨረሻ ውሳኔ ማግኘት እንዳለበት ቀኖና ቤተ ክርስቲያን ያዛል ።

ከሞት ጀምሮ ሲሠራበት የነበረ አሠራርም ይህ እንደሆነ በአርዮስ በመቅዶንኖስና በንሰጥሮስ ላይ የተላለፈው ሲኖዶሳዊና ቀኖናዊ ውሳኔ ማስረጃችን ነው ። ይህን መርሕና ቀኖና ቤተ ክርስቲያን ተከትሎ ውሳኔ ባልተሰጠበት ሁኔታ በግል ስሜትና ቀኖናዊ በማይፈቅደው አካሄድ የግለሰቦችን ሰም ማጥፋት በሰም አጥፊነት በሕግ ከማስጠየቅ ያለፈ ሌላ ፋይዳ አይኖረውም ። ሕጉን ሥርዓትና የሥልጣን ገደብን ጠብቆ የማይፈጸም ድርጊት የምስመናን ጎሊና በማሻከር በቤተ ክርስቲያኒቱ የአስተዳደር ሥርዓትና በሀገሪቱ ሰላም ላይ እንቅፋት ለመፍጠር ሆነ ተብሎ የሚደረግ መከራ መስሎ ስለሚታይ ገጂነቱ ቀላል አይሆንም ። የቤተ ክርስቲያናችን ተከታዮች የሆኑ ምስመናንና ምስመናት በተሳሳቱ ግለሰቦች አድራጎት እንዳይማረኩ በመምህራንና በንሥሐ አባቶች ጥብቅ ከትትልና ጥበቃ ሲደረግ ኖሯል ።

ዛሬም ቢሆን የቤተ ክርስቲያናችንን ሃይማኖትና ቀኖናዊ ሥርዓት የሚጥስ እንደነቷንም የሚያደርሰው ሰላምን የሚያሳጣ አዝማሚያ የሚታይበት ሁኔታ ሲያጋጥም ቸል የተባለበት ጊዜ የሰም መኖርም የለበትም ። ይሁንና

ከላይ እንደተጠቀሰው የእምነት ሕፃኑ በትክክል አጋጥሞ ከሆነና በቂ ማስረጃ አለኝ የሚል ካለ በግል ስሜት ብቻ ተገፋፍቶ ቀኖናዊ በማይፈቅደው አካሄድና በሌለው ሥልጣን ራሱ ወሰኖ ከመሆኑ ይልቅ አለኝ የሚለውን ማስረጃ ቀኖናዊ በሚፈቅደው መርሕ መሠረት ለቅዱስ ሲኖዶስ ማቅረብ ይኖርበታል ። በዚህ ሁኔታ ሥርዓትንና ቀኖና ቤተ ክርስቲያንን በመጠበቅ የሚቀርብ ማስረጃ ካለ እንደ ጌታችን ትምህርት ተደጋጋሚ ምክር ትምህርትና ተግባር መስጠቱ እንደተጠበቀ ሆኖ የማይታረምና የማይመለስ ሆኖ ሲገኝ በሕገ ቤተ ክርስቲያን መሠረት ቅዱስ ሲኖዶስ ውሳኔ ከመሥጠት ወደኋላ እንደማይል ሁሉም ሊረዳው ይገባል ።

ከዚህ አንጻር የሀገረ ሰብዙቱ ጽ/ቤት እንዲህ ዓይነቱ ቸግር ሲያጋጥመው ደረጃውን በጠበቀ መልኩ ለሚመለከተው የቤተ ክርስቲያናችን የበላይ አካል አቅርቦ የቤተ ክርስቲያኒቱ ቅዱስ ሲኖዶስም አረጋግጦ ሲወሰንና እውግዞ ሲለይ ካልሆነ በቀር ከዚህ ውጭ የሚደረግ ማንኛውም እንቅስቃሴ የቤተ ክርስቲያንንና የሀገርን ሰላም ለማወክ የሚደረግ አካሄድ መሆኑ ታውቆ ጥብቅ ከትትልና ቁጥጥር ከማድረግ ጋር በተሰጠው በዚህ መመሪያ መሠረት ምዕመናን ትክክለኛ ገንዘብ እንዲኖራቸው በሰባዘያን-ወንጌል አማካኝነት ተከታታይ ትምህርት እንዲሰጥ ይደረግ ዘንድ እናገውቃለን ።

እግዚአብሔር ኢትዮጵያን ይባርክ

ግልባጭ

ለቅዱስ ሲኖዶስ ጽ/ቤት

ለጠቅላይ ቤተ ክህነት ጽ/ቤት

አዲስ አበባ

ከዚህ ቀጥሎ ያለው ደብዳቤ ደግሞ ማኅበረ ቅዱሳን ከተለያዩ ከቤተ ክርስቲያን ውጭ በሚገኙ አዳራሾች ያደረገውን ስብሰባ አስመልክቶ የተሰጠው ማስጠንቀቂያ ነው ።

ቍጥር -----

ቀን -----

በኢትዮጵያ ኦርቶዶክስ ተዋሕዶ ቤተ ክርስቲያን መንበረ ፓትርያርክ ጠቅላይ ጽሕፈት ቤት

የሰንበት ትምህርት ቤቶች ማደራጃ መምሪያ

ለአዲስ አበባ መስተዳድር ለሰላማዊ ሰልፍና የስብሰባ ፈቃድ ማሳወቂያ ጽ/ቤት

አዲስ አበባ

ጉዳዩ :- ከኢትዮጵያ ኦርቶዶክስ ተዋሕዶ ቤተ ክርስቲያን እውቅና ውጪ በስሟ እየተካሄዱ ያሉት ስብሰባዎችን ይመለከታል ::

በርእሰ ጉዳዩ እንደተገለጠው የኢትዮጵያ ኦርቶዶክስ ተዋሕዶ ቤተ ክርስቲያን ከቤተ ክርስቲያኒቷ ፈቃድና ከግቢዋ ቅጥር ውጪ በተለያዩ የመሰብሰቢያ አዳራሾች በስሟ ማንኛውም ስብሰባና እንቅስቃሴ እንዳይደረግ ለመላው አኅጉረ ስብከት ያላወቀች ስትሆን በግልባጭም ለሚመለከታቸው የመንግሥት መሥሪያ ቤቶች ማሳወቂያ ይታወቃል :: ይሁን እንጂ ይህንን ውሳኔ በመጣስ በማኅበራት ስም የተደረጁ አካላት በተለያዩ የስብሰባ አዳራሽ ልዩ ልዩ ስብሰባ በስሟ እያካሄዱ መሆናቸው ለመታወቅ ተችሏል :: ከዚህም መካከል በሰንበት ትምህርት ቤቶች ማደራጃ መምሪያ ሥር እንዲዋቀር የተደረገው ማኅበረ ቅዱሳን የተባለው ማኅበር የተሰጠውን መመሪያ በመጣስ የበላይ ኃላፊው ለሆነው መሥሪያ ቤት ሳያውቅ በአዲስ አበባ ከተማና በተለያዩ ክፍሎች ከቤተ ክርስቲያኗ ውጭ በሆኑ ሆቴሎችና የመሰብሰቢያ አዳራሾች ስብሰባ በማካሄድ ላይ እንደሚገኝ ከመታወቁም በላይ ከመሥሪያ ቤታችሁም ፈቃድ እንዳገኝ ማደራጃ መምሪያ ከእናንተ ጋር ባደረገው የጋራ ውይይት ለማወቅ ተችሏል :: ስለዚህ ከአሁን በፊት የተደረጉ ስብሰባዎችም ሆኑ የፈቃድ አሰጣጥ ከቤተ ክርስቲያኒቷ ዕውቅና ውጭ እንደነበሩ ታውቆ ማንኛውም አካል የመሰብሰብ መብቱ የተጠበቀ ቢሆንም ያለቤተ ክርስቲያኒቱ ፈቃድ በስሟ ሕጋዊነት ሊኖረው ካለመቻሉም በላይ በቤተ ክርስቲያኒቱ የሰላምና የአንድነት እንቅስቃሴ ላይ ከፍተኛ አሉታዊ ተጽዕኖ ስለሚያስከትል ማኅበራትን እንዲቆጣጠር ኃላፊነት ከተሰጠው የቤተ ክርስቲያኒቱ አካል

ማለትም ከሰንበት ት/ቤቶች ማደራጃ መምሪያ ፈቃድ ሳያገኝ ወይም ሳይጠየቅ መሥሪያ ቤታችሁ በቤተ ክርስቲያኒቱ ስም ለሚንቀሳቀሱ አካላት ፈቃድ መስጠቱን እንዲያቆም እየጠየቅን ከዚህ በታች ግልባጭ የተደረገላችሁ መሥሪያ ቤቶችም ጉዳዩን እንድትከታተሉልን እንጠይቃለን ::

ከመንፈሳዊ ሰላምታ ጋር

ግልባጭ

- ለቅዱስ ሲኖዶስ ጽ/ቤት
- ለብዕዕ ወቅዱስ ፓትርያርክ ልዩ ጽ/ቤት
- ለጠቅላይ ቤተ ክህነት ጽ/ቤት
- ለፌደራል ጉዳዮች ሚኒስቴር
- ለብሔራዊ ደኅንነትና መረጃ ጽ/ቤት
- ለፌደራል ፖሊስ ኮሚሽን
- ለአዲስ አበባ ፖሊስ ኮሚሽን
- አዲስ አበባ

ቁጥር -----
ቀን -----

ለሰንበት ት/ቤቶች ማደራጃ መምሪያ

አዲስ አበባ

በቅዱስ ሲኖዶስ ባለው የሥራ መዋቅር የመንፈሳውያን ወጣቶችን ጉዳይ እንዲከታተል አመራር እንዲሰጥና የቤተ ክርስቲያንን ሐዋርያዊ ተልዕኮ እንዲፈጽምና እንዲያስፈጽም ከተደራጀት የሥራ ከፍሎቻችን መካከል እንዳ መሆኑ ይታወቃል :: ደግሞ የማኅበረ ቅዱሳን በቅዱስ ሲኖዶስ መተዳደሪያ ደንብ ወጥቶለት የሚጠበቅበትን መንፈሳዊ አገልግሎት የቤተ ክርስቲያናችንን ቀኖናዋን ይግግዋንና ባህሏን ሥርዓቷን እከብር ከመምሪያው በሚሰጠው ትእዛዝና መመሪያ መሠረት የዕለት ተዕለት እንዲሁም ወርኃዊና ዓመታዊ ዕቅዱን ለመምሪያው አቅርቦ እያጸደቀ የተቋቋመበትን ዓላማ

እንዲፈጽምና የታዘዘውን የቤተ ክርስቲያን ሥራ ብቻ እንዲሠራ መፈቀዱ ይታወቃል። ይሁን እንጂ የማኅበረ ቅዱሳን ከተሰጠው አደረጃጀት አንጻር ከሁለተኛና ከሦተኛ ወገን ጋር የሚያደርገውን የሥራ ግንኙነት ከመምሪያው በኩል እንደሚከናወን በተደጋጋሚ ቅዱስ ሲኖዶስ አመራር የሰጠበት ስለሆነ ትኩረት ተሰጥቶ የቤተ ክርስቲያኑ የሥራ መዋቅር ተጠብቆ አስተዳደራዊ ሥራው መዋቅሩ በሚፈቅደው ሕገ ቤተ ክርስቲያን አስተዳደራዊ መመሪያና ቃለ ዓዋዲ ተጠብቆ የሥራ ላይ ግንኙነት እየተደረገ አለመሆኑን ለመረዳት ተችሏል።

ነበሉበት ቤተ ክርስቲያናችን መንፈሳዊና ሐዋርያዊ ተልዕኮዋ ብሔራዊ አደራዊን ለመወጣት እንድትችል ለልጆቿ ያለ አድልዎ በሁሉም ዘርፍ ተሠማርተው እንዲያገለግሏት የተቀረጸ ሕግና መመሪያ ከሰጠቻቸው ከሌሎች ማኅበራት መካከል ማኅበረ ቅዱሳን አንዱ ስለሆነ ከዚህ አንጻር የሚጠበቅበትን መዋቅራዊ ሥርዓት አከብሮ በቅዱስ ሲኖዶስ የተቋቋመበትን ዓለማ እንዲወጣ ማድረግ ካለደረገም በተፈጸመው ስሕተትና መዋቅር መጣስ እርምጃ ማድረግ አስፈላጊ ሆኖ ስለሚታይ መምሪያው እንደ እስከዚህ ቀደም ሁሉ ትኩረት ሰጥቶ የማኅበረ ቅዱሳንን የዕለት ተዕለት ሥራ መመሪያ በመሰጥ እንዲከታተልና ተገቢውን ድጋፍና ማስተካከያ እንዲያደርግ በድጋሚ ይህ የሥራ መመሪያ የተላለፈ መሆኑን እያስታወቅን ማኅበረ ቅዱሳንንም ሆነ ሌሎች በማደራጃ መምሪያ ሥር ያሉት ማኅበራት በቅዱስ ሲኖዶስ ተፈቅዶ በተሰጠው መዋቅርና መመሪያ መሠረት የዕዝ ሠንሰለት በመጠበቅ ከሰንበት ት/ቤቶች ማደራጃ መምሪያ የሚሰጠውን መመሪያ መፈጸም ግዴታ ስለሆነ በሕግ የተፈቀደ ተልዕኮውን እንዲፈጽሙ በዚህ ደብዳቤ ግልጣዊ ታሏል።

ስላሙ እግዚአብሔር ከሁላችን ጋር ይሁን።

ግልባጭ

ለቅዱስ ሲኖዶስ ጽ/ቤት

ለብዑሶ ወቅዱስ ፓትርያርክ ልዩ ጽ/ቤት

ለዋና ም/ሥራ አስኪያጅ ቢሮ

ለአስተዳደር መምሪያ

ለቁጥጥር አገልግሎት መመሪያ

ለበጀትና ሒሳብ መምሪያ

ለማኅበረ ቅዱሳን ጽ/ቤት

አዲስ አበባ

ቍጥር -----

ቀን -----

ለቍጥጥር አገልግሎት መምሪያ

አዲስ አበባ

በሰንበት ት/ቤቶች ማደራጃ መምሪያ ሥር የተቋቋመው ማኅበረ ቅዱሳን የሚያንቀሳቅሰው ማንኛውም የንብረትና የገንዘብ ዝቢና ወጪ ሒሳብ በኦዲተር እንዲመረመር ለማድረግ ያስችል ዘንድ ከዋና ኦዲተር ቢሮ መረጃ እንዲያቀርቡ ተመድበው የነበሩት አባላት ያቀረቡትን ሪፖርት የአስተዳደር ማኔጅመንት ኮሚቴ ሰኔ 20 ቀን 2003 ዓ.ም ባደረገው ስብሰባ የጉዳዩ አፈጻጸም ከተመለከተ በኋላ በመሥሪያ ቤቱ ኦዲተሮች እንዲመረመር ለማድረግ የረዥም ዓመታት ሒሳብ ስለሆነ አስቸጋሪነት ስለሚኖረው በውጭ ኦዲተሮች እንዲመረመር ማድረግ ለሁሉም ወሳኝነት ያለው መሆኑን ገልጾ የውጭ ኦዲተሮችን የሚጋብዝ ማስታወቂያ እንዲወጣ ከኦዲተሮች የሚቀርበው ዝርዝርና ሂደቱም ከታወቀ በኋላ የማስመርመሪያውም ዋጋ ሆነ አፈጻጸሙ ለቅዱስ ሲኖዶስ ቀርቦ ውሳኔ እንዲያገኝ አፈጻጸሙን የቀጥጥር አገልግሎት መመሪያ እንዲያስፈጽም በማለት ውሳኔ ሰጥቷል።

ስለዚህ ማኅበረ ቅዱሳን የሚያንቀሳቅሰው ንብረት እንዲሁም የገንዘብ ዝቢና ወጪ ሒሳብ እንዲመረመር ያስችል ዘንድ ከአስተዳደር ማኔጅመንት ኮሚቴ በተሰጠው ውሳኔ መሠረት በመምሪያው በኩል ሒሳቡን እንዲመረመር የሚያስችለው የውጭ ኦዲተሮች የሚጋብዝ ማስታወቂያ በመምሪያው በኩል በአስቸኳይ እንዲወጣ ተደርጎ ከሒሳብ መርማሪዎች የቀረበው የአፈጻጸምና ኦዲት የሚደረግበት የሒሳብ ዋጋ በዝርዝር መግለጫ ጋር እንዲቀርብ ይደረግ ዘንድ እናስታውቃለን።

ስላሙ እግዚአብሔር ከሁላችን ጋር ይሁን።

ግልባጭ

ለብዑሶ ወቅዱስ ፓትርያርክ ልዩ ጽ/ቤት

ለዋና ም/ሥራ አስኪያጅ

ለአስተዳደር መምሪያ

ለበጀትና ሒሳብ መመሪያ

ለማኅበረ ቅዱሳን ጽ/ቤት

አዲስ አበባ

በይነጋልም በባሕታዊ ሰይጣንም በዚህ መጽሐፍም ዋቢ መጻሕፍት በዝርዝር አልጠቀስሁም ። በዋቢነት በተጠቀምሁበት ሥፍራ ከተጠቀሰ በቂ ነው ብዬ ስለማምን አንባብያን ሁሉ መጻሕፍቶቼን ሲያነብ ከጠቀስሁበት ሥፍራ ላይ ብቻ ዋቢ መጽሐፉን ሊያገኝ እንደሚችል አሳስባለሁ ። ከዚህ ጋር ደግሞ እንዲህ ዓይነት መጻሕፍቶች ሲጻፉ ሊቃውንት እንዲመረምሯቸው ማሳየቱ የተያዙት ሰነዶች ከጎትመቱ በፊት ይባክናሉ የሚል ስጋት ስላደረብኝ ከጥቂት ሰዎች በቀር ለብዙዎች አላሳየሁም ። አንዳንድ የሕግ ሰዎች መጽሐፉን ተመልክተው ከተያዙት መረጃዎች አንጻር አግባብ ያለው መጽሐፍ እንደሆነ አስተያየታቸውን ለግሰውኛል ክልብ አመሰግናለሁ ።

እስከ አሁን ድረስ በተጻፉት መጻሕፍቶቼ ውስጥ የቃላት ግድፈቶች መኖራቸው አይካድም ቢሆንም የጽሑፉን መልእክት የሚያዛቡ ሳይሆኑ አንባቢው በቀላሉ ተረድቶ አስተካክሎ ሊያነባቸው የሚችል ሆነው አግኝቻቸዋለሁ ። ያም ሆኖ መጽሐፍ በአንድ ጊዜ ፍጹም አይሆንምና ይህንም መጽሐፍ የምታነቡ ሁሉ እንደተለመደው የቀናውን አስተያየት መስጠት ብቃቴን በብቃታችሁ ሳትመዝኑ የወቅቱን ብሶቴን የገለጥሁበትን ቃለ-መልእክት ብቻ እንድትገነዘቡልኝ አደራዬ የጠበቀ ነው ። የማንኛውም የእምነት አይነት ተቋም ተከታይ /አባል/ የሆነ ሁሉ በውስጡ ስላሉት ልዩ ልዩ አመለካከቶች በተጻፈው ስልክ ወይም በግንባር ቢያነጋግረኝ ደስታዬ እጥፍ ነው ።

ፈጣን ፈውስ ለቤተ ክርስቲያኖችን

መምህር ጽጌ ሥጦታው ከበደ

1. ከአኦምሮ በላይ በሆነ ከፍታ ላይ ከፍ ብሎ የሚኖረው በብዙ ምህረቱና ቸርነቱ ደግፎኝ አሁን ላለሁበት ደረጃ ያደረሰኝ እግዚአብሔር ይመስገን ።
2. ለሥራው ሞራልና ድጋፍ ላደረገኛልኝ ላበረታታችኝ ውድ ባለቤቴ እግዚአብሔር ጸጋውን ያብዛላት ።
3. የግል ሥራዋን ወደ ጎን በመተው በጽሑፉ ሥራ የተባበረችኝን ሰብሉን ከልብ አመሰግናለሁ ።
4. እንዲሁም ቀሪውን የጽሑፍ ሥራ ከእርሷ ጋር የረዱኝን ወይም ማርታንና ወይም ዓይናለሙን አመሰግናለሁ ።
5. በእርማት አስተያየት በመስጠት የተባበሩኝን የክርስቶስ ባሪያዎች ሁሉንም አመሰግናለሁ ።
6. የዚህን መጽሐፍ ሙሉ ወጭ በመሸፈን የተባበሩኝን ቅዱሳን ሁሉ በማያልቀው በረከቱ አብዝቶ ይባርካቸው ።

ይህ መጽሐፍ በብዙ ድካምና ዋጋ ተዘጋጅቷል ። መጽሐፉ የቤተ ክርስቲያኒቱን ወቅታዊ ችግር እጉልቶ ስለሚያሳይ የትኛውም ሰው ሊጠራጠረው የማይችለው በዓይኑ የሚያየው እውነት ነው ። ዛሬ እያንዳንዱ አማኝ /ክርስቲያን/ እውነትን ለማወቅ ያለው ሞግት ልንገልጠው ከምንችለው በላይ ነው ። መጽሐፍ ቅዱስን ትኩረት ሰጥተው የሚያነቡ ክርስቲያኖች ከማያነቡት ጋር የቅርብ ግንኙነት ስላላቸው ፅላት ከፅላትም ውይይታቸው እየጠነከረ ስለሚሄድ ሁሉም እውነትን ወደማወቅና ወደ እንደ ሞላ ሥር መሰብሰብን መርጧል ።

ስለሆነም በእንዲህ አይነት ጊዜ እንዲህ አይነት መጽሐፍ ሲወጣ እየሆነ ያለውን ነገር ስለሚገልጠው የበለጠውን ለገሊናው ድጋፍ እንደሚሰጠው እይብረጠርም ። ይህ መጽሐፍ የእነ ፅኑሴ ነው የሚሉት ባይሆን አማኝ ሁሉ ችግሩን አይቆ ለመፍትሔው በባለቤትነት የሚሳተፍበት ነው ። ይህ ይሆን ዘንድም በገንዘብ የረዱኝን ክርስቲያን ወገኖች በጸሎታችሁ እንድትሰቧቸው እደራ እላለሁ ። ስለነዚህ ቅዱሳን ስንጸልድ የግድ ሰማቸውን እናውቀው ዘንድ አስፈላጊ አይደለም ። < ሰማቸውን የጠራናቸውንም ሆነ ያልጠራናቸውን በጥበቃህና በመግባትህ እንድትገባኝቸው > ማለቱ በቂ ነው ። ይህም የጸሎት ሥርዓት በቤተ ክርስቲያኖችን የታወቀና የተለመደ ነው ።

በብሔት ለእግዚአብሔር በሰማያት ወሰላም በምድር ስምረቱ ለሰብእ ።

አምስቱ የኢትዮጵያ ኦርቶዶክስ ተዋሕዶ

ቤተ ክርስቲያን ፓትርያርኮች

በኢትዮጵያ ኦርቶዶክስ ተዋሕዶ ቤተ ክርስቲያን ታሪክ ከ1650 ዓመት በኋላ ከግብጾች መንፈሳዊ ቅኝ ግዛት ተላቃ በራሷ ልጆች መመራት የጀመረችበትን ዘመን የሚያሳይ በቅደም ተከተል የተቀመጠ መንፈሳዊ ፎቶ ነው ።



ጳጳስ ሕቅደስ ጳጳስ ዘበኛው የኢትዮጵያ ፓትርያርኮች

ከ1951 -1963 ዓ.ም



ጳጳስ ሕቅደስ ጳጳስ ዘበኛው የኢትዮጵያ ፓትርያርኮች

ከ1963 -1968 ዓ.ም



ጳጳስ ሕቅደስ ጳጳስ ዘበኛው የኢትዮጵያ ፓትርያርኮች

ከ1968 -1980 ዓ.ም



ጳጳስ ሕቅደስ ጳጳስ ዘበኛው የኢትዮጵያ ፓትርያርኮች

ከ1980 -1983 ዓ.ም



ጳጳስ ሕቅደስ ጳጳስ ዘበኛው የኢትዮጵያ ፓትርያርኮች

ከ1984 —